



విప్లవ కమ్యూనిస్టుల పక్ష పత్రిక

సంపుటి : 50 సంచిక : 11 విజయవాడ 5-10-2017 పేజీలు : 8 వెల : రు 5.00

బడా, బహుళ జాతి కంపెనీల ముందు రైతులను నిస్సహాయంగా బలిచేసేదే ‘ఈ - గామ్’

పంటల కొనుగోలుదారుల మధ్య పోటీ తక్కువగా వుండటం, వ్యవసాయ మార్కెట్లు విడివిడిగా వుండటం, అసమర్థ నిర్వహణ, మధ్యదళారులు అధికంగా వుండటం, తరచుగా ధరలలో మోసకారితనం - వంటి సమస్యలను వ్యవసాయ మార్కెట్లు దేశ వ్యాపితంగా ఎదుర్కొంటున్నాయని, ఎలక్ట్రానిక్ జాతీయ వ్యవసాయ మార్కెటింగ్ (ఇ-గామ్) ద్వారా ఆధునిక సాంకేతిక పరిజ్ఞానాన్ని ఉపయోగించుకొని వ్యవసాయ మార్కెట్ వ్యవస్థను మార్చివేయాలని కేంద్ర ప్రభుత్వం ప్రకటించి, దాని అమలుకు పూనుకుంది. ఈ నేపథ్యంలో ఇప్పటి వరకూ అమలైన విధానాలను ఒక్కసారి పరిశీలిద్దాం.

1960-70ల నుండి వ్యవసాయ పంటల మార్కెటింగ్ (నియంత్రణ) చట్టాలను వివిధ రాష్ట్రాలు అమలు చేయటం ప్రారంభించాయి. పంటలు కొనుగోలు చేసే వ్యాపారుల మధ్య పోటీ తగ్గిపోవటం, వారంతా సిండికేటుగా మారి, కొనుగోలు ధరలను తగ్గించటం, మధ్య దళారీల పాత్ర పెరగటం, వ్యవసాయ పంటలకు అనుగుణంగా మార్కెట్ యార్డులలో మౌలిక వసతులు పెంపొందించకపోవటంతో, ఎంతో కొంత రైతుకు రక్షణ కల్పించే ప్రస్తుత మార్కెటింగ్ పద్ధతి, రైతులను నిలుపుదోపిడీకి గురిచేస్తోంది.

1991 తర్వాత విదేశీవాణిజ్యంలో సరళీకరణ విధానాలకునుగుణంగా, తదనంతర కాలంలోని ప్రపంచవాణిజ్య సంస్థ (డబ్ల్యుటీఓ) నిబంధనలకునుగుణంగా, దేశవ్యాపితంగా వ్యవసాయ మార్కెట్లను సరళీకరించటం, బడాకార్పొరేటు, అంతర్జాతీయ వాణిజ్యానికి అనువుగా రూపొందించటం ప్రారంభమైంది.

దీనికనుగుణంగా కేంద్రప్రభుత్వం 2002, 2003లలో ప్రత్యేకించి కొన్ని ఆహార పంటల కొనుగోలుకు లైసెన్స్ అవసరాలను రద్దు చేసింది. ఆహారపంటల నిల్వపరిమితులను ఎత్తి వేసింది. ఇతర ప్రాంతాలకు చేరవేయటానికి ఆంక్షలను రద్దుచేసింది. అత్యవసర సరుకుల చట్టం (1995) పరిధిలోనున్న గోధుమ, ధాన్యం, బియ్యం, చెరకు, వంటనూనెలు, పప్పుధాన్యాలు మొదలైన వాటినిన్నీ ఆ పరిధి నుండి తొలగించి, ప్రభుత్వ లైసెన్సు అవసరం లేకుండానే ఏ మోతాదులోనైనా కొనుగోలుచేయటానికి, నిల్వచేసుకోవటానికి, ఏ ప్రాంతానికైనా తరలించటానికి అనుమతినిచ్చారు. ఈ విధంగా 2003 నాటికి భవిష్య వాణిజ్యం (ఫ్యూచర్ ట్రేడింగ్), ఫార్వర్డ్ ట్రేడింగ్ లకు ఆమోదం తెలిపారు.

వ్యవసాయ మార్కెటింగ్ రాష్ట్ర ప్రభుత్వ అంశమైనప్పటికీ, కేంద్రప్రభుత్వమే తన చేతుల్లోకి తీసుకుంది. వివిధ స్థాయిలలో చర్చల అనంతరం కేంద్రప్రభుత్వం స్టేట్ అగ్రికల్చరల్ ప్రొడ్యూస్ మార్కెటింగ్ (డెవలప్ మెంట్ అండ్ రెగ్యులేషన్) యాక్ట్ - 2003 పేరుతో ఓ నమూనా చట్టాన్ని రాష్ట్ర ప్రభుత్వాల ముందుంచింది.

ఒక వ్యవసాయ మార్కెట్ యార్డు పరిధిలో ప్రైవేటు వ్యక్తులు ఎందరైనా మార్కెట్ తెరవవచ్చుననీ, మార్కెట్ యార్డు ద్వారానే సరుకు అమ్మాలనే నిబంధన అవసరంలేదనీ, కాంట్రాక్టు వ్యవసాయ యజమానికి (కార్పొరేట్లకు) నేరుగా వ్యవసాయ పంటలను అమ్మవచ్చుననీ, రాష్ట్ర ప్రభుత్వాలు నిర్దేశిత సరుకులపై తమ విచక్షణతో ఒకేసారి పన్నువసూలు చేయవచ్చుననీ ఈ చట్టంలో పేర్కొన్నారు. ఆంధ్రప్రదేశ్ తో సహా అత్యధిక రాష్ట్రాలు ఈ సవరణలతో కూడిన మార్కెటింగ్ చట్టాలను అమలుచేశాయి.

ఈ సవరణలన్నీ - కాంట్రాక్టు, కార్పొరేటు వ్యవసాయాన్ని ప్రోత్సహించేందుకు, బడా వ్యవసాయ వాణిజ్య వర్గాలను, బహుళ జాతి కంపెనీలను రంగప్రవేశం చేయించి వ్యవసాయ పంటలను, ఆహారధాన్యాలను ఎంత మోతాదులోనైనా కొనుగోలు చేసి, నిల్వచేసుకునేందుకు, సుదూర ప్రాంతాలకు తరలించి తమ వ్యాపారాన్ని పెంచుకోని అధికలాభాలు గడించేందుకు ఉద్దేశించినవే తప్ప, చిన్న, సన్నకారు, కౌలురైతాంగం పండించిన పంటలకు న్యాయమైన ధర కల్పించి, వారికి రక్షణ కల్పించేవి కావు. ఈ చట్టం చేసిన తర్వాత దశాబ్దమైన కాలపు ఆచరణను పరిశీలించినా ఇదే రుజువైంది.

2022 సం॥ నాటికి రైతాంగం ఆదాయాలను రెట్టింపు చేస్తామని మోడీ నాయకత్వంలోని ఎన్ డిఎ ప్రభుత్వం పెద్ద గొంతుతో చెబుతూవస్తోంది. కానీ, ఆరుగాలం కట్టించి పంటను పండించిన రైతాంగం, ఆ పంటను అమ్ముకోవటానికే నానాతంటాలు పడవలసివస్తోంది. న్యాయమైన ధరలు లేకపోవటంతోపాటు, నిల్వచేసుకొనే సౌకర్యాలు లేకపోవటం, అప్పులిచ్చిన వారివత్తిళ్ళు, మార్కెట్ మయాజాలం, రైతుకుదన్నుగా నిలవని ప్రభుత్వ కొనుగోలు సంస్థలు, దళారీల మోసకారితనం, మొదలైన కారణాలతో పంటను తెగనమ్ముకోవలసి వస్తున్నది. అప్పులభారం పెరిగిపోయి అనేకమంది రైతులు బలవన్మరణాలకు పాల్పడుతున్నారు.

ఈ పరిస్థితులలో గత వ్యవసాయ సీజన్ లో మహారాష్ట్ర, మధ్యప్రదేశ్, రాజస్థాన్, తమిళనాడు తదితర రాష్ట్రాల రైతాంగం - ప్రధానంగా రుణాల రద్దు, గిట్టుబాటు ధరల డిమాండ్స్ పై మిలిటెంట్ గా కదిలారు. తమిళనాడు రైతాంగ ప్రతినిధులు న్యూఢిల్లీలో వినూత్నంగా తమ రోజువారీ నిరసన కార్యకలాపాలతో సమస్యలను వెల్లడిచేశారు. మధ్యప్రదేశ్ లో మందసోర్ వద్ద మిలిటెంట్ రైతాంగ ఆందోళనపై పోలీసులు కాల్పులు జరిపి మొత్తంగా ఆరుగురు రైతులను బలిగొన్నారు. రైతాంగ ఆందోళనకు తలొగ్గిన మహారాష్ట్ర ప్రభుత్వం, రైతాంగ రుణాల రద్దుకు సుముఖత వ్యక్తం చేసింది. ఆంధ్రప్రదేశ్, తెలంగాణ రాష్ట్రాలలోనూ రుణాలరద్దు నిర్ణయాన్ని అమలు జరపాలని, పండించిన పంటలకు గిట్టుబాటు ధరకావాలని రైతాంగం రోడ్లపైకొచ్చారు. రైతుల ఆగ్రహానికి తెలంగాణ రాష్ట్రం - ఎనుమాముల మార్కెట్ యార్డు దగ్గమైంది. గుంటూరు ప్రకాశం తదితర జిల్లాలలో మిర్చి, పసుపు, పొగాకు రైతాంగం, రోడ్లపై పంటను తగులబెట్టి నిరసనాందోళనలు చేపట్టారు. మచ్చుకు ఇవి కొన్ని ఆందోళనలు మాత్రమే.

ఈ నేపథ్యంలో రైతుల సమస్యలు పరిష్కరించే బదులుగా, రైతుల పంటకు న్యాయమైన ధరనందించేందుకు చర్యలను చేపట్టటానికి బదులుగా, వ్యవసాయ మార్కెట్లు అనుసంధానమై లేకపోవటం, మధ్యదళారుల తాకిడి అధికంగా వుండటం, కొనుగోలుదారులు సిండికేట్ గా ఏర్పడం వంటి అంశాలే రైతుల పంటలకు మంచిధర రాకపోవటానికి కారణాలని తామే పెద్ద గొంతుతో పేర్కొంటూ దానికి ప్రత్యామ్నాయంగా కేంద్ర ప్రభుత్వం, దేశంలో ఎన్నిక చేయబడిన 585 హౌస్ లో వ్యవసాయ మార్కెట్ల ద్వారా ఎలక్ట్రానిక్ వ్యవసాయ వ్యాపారం నిర్వహించటానికి పూనుకుంది.

(తరువాయి 2వ పేజీలో)

జనశక్తి సంచికను ఆన్ లైన్ ద్వారా చదువుకొనుటకు

www.janasakthionline.com

వెబ్ లింక్ ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్ కు పంపగలరు

ఎన్నికలకు ‘ముందస్తు’ సన్నాహాలు

ఎన్నికలు జరిగి అధికారంలోకి వచ్చిన పార్టీకి, మొదటి సంవత్సరమంతా విజయోత్సవాలతో సరి. చివరి సం॥ అంతా రానున్న ఎన్నికల కోసం పథకాలు, వాగ్దానాలు, కసరత్తులతో సరేసరి! కాగా, ఈ సారి ఆంధ్రప్రదేశ్ రాష్ట్రంలో పాలక, విపక్షాలు రెండూ, రెండు సం॥ల ముందు నుండే 2019 ఎన్నికలకు వ్యూహ, ప్రతివ్యూహాలతో సతమత మౌతున్నాయి.

ముఖ్య మంది మంత్రులకు మోహరించీ, స్వయానా ముఖ్యమంత్రి ప్రచారం సాగించీ, తారా స్థాయిలో అధికార దుర్బినియోగానికి పాల్పడి, ప్రజను ఎన్నో ప్రలోభాలకు గురిచేసి, కోట్లరూపాయలను వరదలా పారించీ చచ్చినెడీ నందాల్య అసెంబ్లీస్థానాన్ని కైవసం చేసుకోవటాన్నే, అసెంబ్లీ ఎన్నికల్లో విజయం పొందినంత ఘనంగా టిడిపి సంబరపడి పోతోంది. అధికారంలో లేకపోవటం మినహా, వైసీపీ కూడా పోటాపోటీగా ఈ చర్యలన్నిటికీ పాల్పడటం ద్వారా భ్రష్టువిలువల పార్లమెంటరీ ఎన్నకల డొల్లతనాన్ని రెండూ కలసి మరో సారి రుజువుచేశాయి.

అసెంబ్లీనియోజక వర్గ ఉప ఎన్నిక సాధారణంగా అధికార పక్షానికే అనుకూలంగా వుంటుందనీ, పై పెచ్చు అంతలేని అవినీతికి పాల్పడటం ద్వారానే టిడిపి అభ్యర్థి విజయం సాధించాడని వైసీపీ సమీక్ష చేస్తోంది. ప్రభుత్వ ప్రజా వ్యతిరేక విధానాలపై ప్రజలలో గూడుకట్టుకున్న వ్యతిరేకత, రానున్న ఎన్నికలలో తమకు విజయాన్ని వరించి పెడుతుందని వైసీపీ లెక్కలు వేస్తోంది. ఎన్నికలలో గెలుపు కోసం ‘వృత్తినిపుణుడైన వ్యూహకర్త’ మార్గ నిర్దేశకత్వంలో ‘వైయస్సార్ కుటుంబం’ పేరున రాష్ట్ర వ్యాపితంగా ఇంటింటి ప్రచారం నిర్వహించటంతోపాటు, నవంబర్ 2న ప్రారంభించి ఇదుపులపాయ నుండి ఇచ్చాపురం వరకు 180 రోజుల జగన్ భారీ పాదయాత్రకు ఏర్పాట్లను చేసుకుంటోంది.

నంద్యాల ఉపఎన్నిక ఉత్తేజంతో రాష్ట్రంలోని 175 అసెంబ్లీ నియోజకవర్గాలనూ కైవసం చేసుకునే విధంగా పాచికలు కదపాలని అధికార పక్షం బాహటంగా ప్రకటిస్తోంది. రాష్ట్రంలోని ప్రజలంతా తమ వెంటే వున్నారంటూ చంద్రబాబు మార్కు గణాంకాలతో విశ్లేషణలను మీడియాకు వెల్లడిచేస్తోంది. దీనిని మరింత ముందుకు ‘సంతృప్తస్థాయి’కి చేర్చటానికి ‘గడపగడపకు టిడిపి’ని చేపట్టటంతోపాటుగా, ప్రజలందరి యోగక్షేమాలను విచారించాలని ఎక్కడలేని ప్రేమను ఒకకబోస్తోంది.

గత రెండు సంవత్సరాలలోనూ, రెండు విడతలుగా గృహవినియోగ విద్యుత్తు స్లాబ్ లను, స్లాబ్ రేట్లను సవరించటం ద్వారా, గృహ విద్యుత్తు వినియోగదారులపై వేలకోట్లరూ॥ భారాన్ని మోపిన తెలుగుదేశం ప్రభుత్వం, రానున్న రెండేళ్ళలో ప్రజలపై విద్యుత్తు ఛార్జీల భారం పైసాకూడా మోపబోమని ‘దుర్గమ్మ’ సాక్షిగా ప్రకటిస్తున్నామంటోంది.

రాష్ట్రంలో - వివిధ ప్రాజెక్టులు, పోర్టులు, పథకాల పేరిట లక్షలాది ఎకరాలను సేకరించిన ప్రభుత్వం, దీనితో నిరాశ్రయులైన లేదా విస్తాపనకు గురైన ప్రజానీకానికి సరైన పునరావాసం, పున:స్థాపన, పరిహారం కల్పించలేదు. ఈ డిమాండ్లపై ప్రజలు నిరంతరం ఆందోళనలు సాగిస్తున్నా, వానిని పెడ చెవిన పెట్టటమేగాక, నిర్బంధం ప్రయోగించి అణచివేతకు పాల్పడుతున్న చంద్రబాబునాయుడు ప్రభుత్వం, ఎన్నికల సన్నాహాలలో భాగంగా ఉచిత గృహాల పంపిణీ కార్యక్రమాన్ని ముందుకు తెచ్చింది. ప్రపంచ ఆవాస దినోత్సవం, గాంధీ జయంతిని పురస్కరించుకుని, అక్టోబర్ 2న రాష్ట్ర వ్యాపితంగా లక్షగృహాలను పేదలకు అందిస్తామని, 2018 సం॥లో రెండు, మూడు విడతల్లో మరో రెండు లక్షల ఇళ్ళను కట్టించి పేదలకు పంపిణీ చేస్తామని ప్రభుత్వం ప్రకటించింది.

శ్రీకాకుళం నుండి అనంతపురం వరకు పట్టణ ప్రాంతాల్లో రెక్కలు ముక్కలు జేసుకునే శ్రమజీవులు, తలదాచుకోను గూడు కోసం కమ్యూనిస్టుపార్టీల, ప్రజా సంఘాల ఆధ్వర్యంలో తమ స్వీయ కష్టార్థితంతోనే పేదల కాలనీలను ఏర్పాటుచేసుకొని నివాసముంటున్నారు. వీరంతా తమ నివాసస్థలాలపై తమకు హక్కు కల్పించాలని, తమ కాలనీలలో రోడ్లు, విద్యుత్తు, మంచినీరు, మురుగునీటి పారుదల వంటి కనీస సౌకర్యాలు కల్పించాలని, దశాబ్దాలుగా ఆందోళనలు చేస్తున్నా, ప్రభుత్వాలేవీ వారి గోడు పట్టించుకోవటంలేదు. మరోవైపు పేదలకు ఉచితంగా ఇళ్ళు కట్టించి ఇస్తామని చెప్పటం, ఎవరిని మభ్యపెట్టటానికి?!

సదావర్తి భూములు అమ్మకంలోనూ, విశాఖజిల్లా భూముల కబ్జాలతోనూ వెల్లడైన పాలక పక్షం, రాష్ట్ర వ్యాపితంగా పట్టణ ప్రాంతాల్లో పేదల ఆక్రమణలోనున్న నివాస భూములను క్రమబద్ధీకరిస్తామని పేర్కొంది. ఈ ప్రకటన మేరకైనా, పేదల అనుభవంలోనున్న నివాసస్థలాలు ఎక్కడైనా పేదలకు దక్కాయా ? కావున, పట్టణ ప్రాంతాలలో భూముల క్రమబద్ధీకరణ నిర్ణయం, సంపన్నుల ఆక్రమిత భూములను చట్టబద్ధం చేయటానికే తప్ప, పేదలను ఉద్ధరించటానికి కాదని స్పష్టం కావటంలేదా?!

‘జాబురావాలంటే బాబు రావాలంటూ’ గత ఎన్నికలలో విస్తృతప్రచారం చేసుకున్న తెలుగుదేశం పార్టీ, అధికారంలోకి వచ్చిన తర్వాత కొత్తగా ఉద్యోగాలను కల్పించకపోగా, ప్రభుత్వ ఉద్యోగాల ఖాళీలను సైతం భర్తీ చేయలేదు. పైగా వివిధ ప్రభుత్వశాఖలలో పనిచేస్తున్న కాంట్రాక్టు, ఔట్ సోర్సింగ్ ఉద్యోగులను పర్మినెంట్ చేస్తామని హామీ ఇచ్చి, అధికారంలోకి వచ్చిన తర్వాత పెద్ద సంఖ్యలో వీరిని తొలగించింది. ఉద్యోగం కల్పించలేకపోతే నిరుద్యోగ భృతి ఇస్తామన్న టిడిపి, మూడు సం॥ల పాలన తర్వాత ఇప్పుడు దానిని అమలు చేయబోతున్నట్లుగా ప్రకటిస్తోంది. దీని కోసం రూపొందించిన విధివిధానాల ప్రకారం - ఉపాధిహామీపథకంలో జాబ్ కార్డు ఉన్నవారంతా ఉద్యోగులేనట! (తరువాయి 2వ పేజీలో)

అమెరికా దక్షిణాసియాను విభజించి పాలించే ద్రుష్టక్రీడ

ఇటీవల, అమెరికా దేశాధినేతలు పాకిస్తాన్ నేతలపై, ప్రత్యేకించి ఆఫ్ఘనిస్తాన్ తాలిబన్లపట్ల వారి వైఖరిపై కొన్ని పరుషమైన వ్యాఖ్యలు చేశారు. “పాకిస్తాన్కు మేము వేలకోట్ల డాలర్లను చెల్లిస్తున్నాము. అదే సమయంలో, మేము ఎవరిపై యుద్ధం సలుపుతున్నామో ఆ టెర్రరిస్టులకే వారు ఆశ్రయం కల్పిస్తున్నారు” అని అమెరికా అధ్యక్షుడు డోనాల్డ్ ట్రంప్ పేర్కొన్నాడు. “టెర్రరిస్టు సంస్థలకు పాకిస్తాన్ కల్పిస్తున్న రక్షణ స్థావరాలపట్ల మేమింక మౌనంగా వుండటోము” అని ఆయన పేర్కొన్నాడు. “పాకిస్తాన్ తన ప్రవర్తనను మార్పు కోవాలనే షరతుపైనే అమెరికానుండి పాకిస్తాన్కు సహాయం అందుతుంది” అని అమెరికా రక్షణశాఖా మంత్రి రెక్స్ టిల్లర్సన్ పేర్కొన్నాడు.

పాకిస్తాన్ నేతలుకూడా వారి తీరులో వారు ప్రతిస్పందించారు. టెర్రరిజానికి వ్యతిరేకంగా సాగించే యుద్ధానికి పాకిస్తాన్ అందించే తోడ్పాటులను ట్రంప్ గుర్తించకపోగా, అవమానకరంగా మాట్లాడుతున్నాడని పాకిస్తాన్ విదేశాంగశాఖామంత్రి ఖవాజా ఆసిఫ్ పేర్కొన్నాడు. “అమెరికా నుండి మేము ఎలాంటి ఆర్థిక, పాదార్థిక సహాయంకోసం ఎదురుచూడటం లేదు కానీ, మా తోడ్పాటుపట్ల విశ్వాసం, అవగాహన, గుర్తింపును కోరుతున్నాము”ని పాకిస్తాన్ సైన్యాధ్యక్షుడు జనరల్ క్వమర్ బజ్వ అన్నాడు. “ఆఫ్ఘనిస్తాన్ సుస్థిరపరచటానికి పాకిస్తాన్ను బలిపశువును చేయటమేమీ తోడ్పడటోద”ని పాకిస్తాన్ జాతీయ భద్రతాకమిటీ పేర్కొంది. భారతదేశం తన పొరుగు దేశాలతో వైరుధ్యాలతో కూడిన సంబంధాలతో వుండటంతోపాటు, తూర్పు-పడమరల నుండి పాకిస్తాన్ను ఆస్థిరపరిచే విధానాన్ని అనుసరిస్తున్న కారణంగా దక్షిణాసియాలో భారతదేశం నికరంగా భద్రత కల్పించేదిగా వుండలేదని కూడా ఈ కమిటీ నొక్కి చెప్పింది.

‘డాలర్లను ఆశించి, ఇతరుల కోసం యుద్ధాల కెన్నుదూ పాల్పడకూడదనే విలువైన పాఠాన్ని పాకిస్తాన్

పొందిందని పాకిస్తాన్ టెహ్రీక్-ఇ-ఇస్లాఫ్ నాయకుడు ఇమ్రాన్ఖాన్ అన్నాడు. “అమెరికా తరపున మేము ఆఫ్ఘనిస్తాన్తో రెండు యుద్ధాలలో పాల్గొని, రెండుసార్లు పెద్దమొత్తంలో ప్రజానష్టాన్నీ, ఆర్థిక మూల్యాన్ని చెల్లించాం. అమెరికా సాగిస్తోన్న టెర్రరిజంపై యుద్ధంలో 70 వేలమంది పాకిస్తాన్ ప్రజల ప్రాణాలను మేము బలిపెట్టాం”. “మా ఆర్థిక వ్యవస్థ 10వేల కోట్ల డాలర్ల నష్టాలను పొందింది. దీనికి తోడుగా, మా సమాజం అలవికాని భారాలను మోయవలసివచ్చింది. ‘మరోసారి ఇలా జరగనీయవద్దు’ అని చాటేందుకు పాకిస్తాన్కిది సరైన సమయమ”ని ఆయన పేర్కొన్నారు.

అమెరికా పాలకులు తమ వ్యాఖ్యానాలలో అహంకారి అయిన ఓ యజమానిలాగా వ్యవహరించారు. అమెరికా సామ్రాజ్యవాదులు, ఆఫ్ఘనిస్తాన్లో సాగించే యుద్ధానికి శిక్షణనిచ్చిన కిరాయి సైనికులనందించే తామే నియమించుకొన్న అచ్చమైన కాంట్రాక్టర్లలాగానో, లేదా కమీషన్ ఏజెంట్లలాగానో పాకిస్తాన్ పాలకవర్గాలను ఉపయోగించుకుంటూ వున్నారు.

ఆఫ్ఘనిస్తాన్ను రష్యా దురాక్రమించిన సందర్భంలో ‘టెర్రరిస్టులు’గా పిలవబడిన ప్రస్తుత తాలిబన్లను అమెరికా మరియు ఇతర సామ్రాజ్యవాదులు ‘జాతీయ విముక్తి యోధులు’గా పిలిచారనేది ప్రపంచానికంతటికీ తెలిసినదే. ఈ ‘యోధుల’కు ఆర్థిక సహాయం, నియామకం, శిక్షణలను అమెరికా, వారి గూఢచార సంస్థ సిఐఎ చేపట్టగా, పాకిస్తాన్ పాలకులు దీనికి పూర్తిగా సహకరించారు. తిరిగి, ఆఫ్ఘనిస్తాన్ నుండి రష్యా సేనల ఉపసంహరణ తర్వాత, తాలిబన్ల ప్రభుత్వం అమెరికా దురాక్రమణ లక్ష్యంగా మారిన తర్వాత, తాలిబన్ల దీనికి వ్యతిరేకంగా పోరాడటంతో, పాకిస్తాన్తో సహా అమెరికా దాని మిత్రదేశాలన్నీ తాలిబన్లను ‘టెర్రరిస్టు’లనీ ‘శత్రువులనీ’ పిలుస్తున్నాయి. ఆఫ్ఘనిస్తాన్పై అమెరికా దురాక్రమణ యుద్ధానికి కావలసిన మద్దతునూ, సహకారాన్నీ పాకిస్తాన్ పాలకులు కొనసాగిస్తూ వస్తున్నాడు.

అమెరికా సామ్రాజ్యవాదులు, తమ ఈ 16 సం॥ల సుదీర్ఘ దురాక్రమణ యుద్ధంలో పాకిస్తాన్ భూభాగాలనూ, మానవ, పాదార్థిక వనరులనూ తమ స్వంతమైనవన్నట్లుగానే ఉపయోగించుకున్నారు. అమెరికా సామ్రాజ్యవాదుల విస్తరణ, జోక్యం, పాకిస్తాన్ భూభాగాలను, వనరులను ఉపయోగించుకోవటంపట్ల పాకిస్తాన్ ప్రజలు భారీ నిరసనను, తీవ్ర వ్యతిరేకతను వ్యక్తం చేశారు. అమెరికా చర్యలను వ్యతిరేకించటానికి బదులుగా, పాకిస్తాన్ పాలకులు క్రూర అణచివేత చర్యలతో ప్రజల నోళ్ళుమూయించారు. టెర్రరిస్టులను, ఒసామా-బిన్-లాడెన్ను వేటాడే పేరుతో అమెరికా, పాకిస్తాన్ లోపట పైలెట్రహిత విమాన దాడులను, విమానాలనుండి బాంబుదాడులను సాగించింది. ఈ దాడులపట్ల పాకిస్తాన్ పాలకులు అంగీకారం తెల్పుటమో, సహించటమో లేదా కుమ్ముక్కవటమో జరిగింది. స్వాతంత్ర్యం, సార్వభౌమత్వం, భౌగోళిక సమగ్రతలనే దేశానికుండే హక్కులను గౌరవిస్తామని ప్రకటించుకునే ఏ పాలకులకైనా ఇది నిజంగా సిగ్గుపడల్సిన విషయం.

అయితే అమెరికా, పాకిస్తాన్ల సదుమ ఈరోజు ఈ వైరుధ్యమేమిటి? స్వతంత్ర, సార్వభౌమదేశంగా జీవించగలిగే ఆఫ్ఘన్ ప్రజల హక్కును అణచివేయటంలో, అమెరికా సాగించే సైనికదాడి, దురాక్రమణ యుద్ధంలో సాధనంగా తమంతట తాము ఉపయోగపడటమనే దుర్మార్గానికొడిగట్టి తీవ్రమైన తప్పిదానికి పాల్పడ్డామని పాకిస్తాన్ పాలకులు గుర్తించటం వలన ఇటువంటి వైరుధ్యమేమైనా తలెత్తిందా? కానే కాదు. తమ సేవలకు, యజమానులు తగిన గుర్తింపు ఇవ్వకపోవటంపట్ల యజమానులపై పాకిస్తాన్ పాలకులు ఆగ్రహంగా వున్నారు. కాగా, యజమానులైన అమెరికా సామ్రాజ్యవాదులు పాకిస్తాన్ పాలకులను రంగం నుండి తప్పించటంకానీ లేదా యజమానులకు సేవచేయటంలో పోటీదారులుగా వ్యవహరించేవిధంగా వారితో వైరుధ్యమున్న కొత్త నటులను రంగప్రవేశం

చేయించటానికిగానీ చూస్తున్నారు. పాకిస్తాన్ పాలకుల ఈ వైఖరి సామ్రాజ్యవాద బానిస సంకెళ్ళను తెంచు కునేందుకు పాకిస్తాన్ ప్రజలకేమీ తోడ్పడదు. ఇక, అమెరికన్ సామ్రాజ్యవాదులు కోరుకున్న విధంగా తాలిబన్లతో వ్యవహరించటంలో, పాకిస్తాన్ పాలకులు ఇప్పటికీ ఒక ప్రముఖమైన పాత్రను పోషించగలుగు తారని స్పష్టంగా వున్నారు. వెయ్యిన్నొక్క బంధాలతో పాకిస్తాన్ పాలకులు అమెరికాతో కట్టివేయబడి వున్నారని, వాటినుండి వారు స్వేచ్ఛగా బయటకు రాలేరని అమెరికా సామ్రాజ్యవాదులకు తెలుసు. అదే సమయంలో, చైనాతో పాకిస్తాన్ సంబంధాలు పెరగటంపట్ల అమెరికా కలత చెందుతోంది. పాకిస్తాన్ పాలకులతో వ్యవహరించటానికి వీరి మధ్య సంబంధాలు నూతన ఇబ్బందులను కల్పించవచ్చని సంకోచిస్తున్నది.

ఆఫ్ఘనిస్తాన్ ప్రజల స్వాతంత్ర్యం, సార్వభౌమత్వం, భౌగోళిక సమగ్రతల హక్కును భారత ప్రజలు గౌరవిస్తారు. అమెరికా దురాక్రమణకు వ్యతిరేకంగా ఆఫ్ఘన్ ప్రజలు సాగిస్తున్న న్యాయమైన పోరాటానికే వారి మద్దతూ, సంఘీభావం వుంటుంది. కనుక, అమెరికా సామ్రాజ్యవాదులు ఆఫ్ఘన్ ప్రజలపై సాగిస్తున్న అన్యాయ యుద్ధానికి భారత పాలకులు తమ సేవ లందించే ఎటువంటి చర్యనైనా భారత ప్రజలు వ్యతిరేకిస్తారు. అదేవిధంగా పాకిస్తాన్పట్ల, పాకిస్తాన్ ప్రజలపట్ల సామ్రాజ్యవాదుల-ప్రత్యేకించి అమెరికా సామ్రాజ్యవాదుల-పెత్తనంచేసే ఎటువంటి విధానాల నైనా భారత ప్రజలు వ్యతిరేకిస్తారు. సామ్రాజ్యవాదులకు పాకిస్తాన్ లొంగుబాటుకు వ్యతిరేకంగా పాకిస్తాన్ ప్రజలు చేసే ఏ ప్రయత్నాన్నైనా, ఏ పోరాటాన్నైనా భారత ప్రజలు ఆహ్వానించి, మద్దతునిస్తారు. సామ్రాజ్యవాద విధానాలైన జోక్యందారీతనం, విభజించటం, ఆధిపత్యం వహించటం వంటివాటిని వ్యతిరేకించటంతోపాటు శాంతి, సమస్యల శాంతియుత పరిష్కారం, అందరి మంచిని ఆశించే ఉమ్మడి లక్ష్యాల కొరకు ఇరుదేశ ప్రజలు చేతులు కలపటం ఆదర్శంగా వుంటుంది. ★

బడా, బహుళజాతి... (మొదటిపేజీ తరువాయి)

ప్రభుత్వ మార్కెట్ యార్డులన్నీ క్రమంగా ప్రైవేటుపరం చేయడానికి చర్యలను చేపట్టింది. రాష్ట్ర వ్యవసాయ మార్కెట్ యార్డులను బహుళ జాతి కంపెనీలకు బార్లా తెరిచే ‘అఖిలభారత వ్యవసాయ ఉత్పత్తుల మార్కెటింగ్ చట్టాన్ని’ చేయబోతున్నది.

దీనిలో భాగంగానే ఈ-నామ్ (ఎలక్ట్రానిక్ ట్రేడింగ్ ఫర్ నేషనల్ అగ్రికల్చరల్ మార్కెట్) పేరుతో, 2016 ఏప్రిల్ 14న ప్రధాని నరేంద్రమోదీ, ఈ పథకాన్ని లాంఛనంగా ప్రారంభించాడు. 2018 మార్చికల్లా దేశంలోని వ్యవసాయ మార్కెట్ యార్డులన్నిటిలో ఈ విధానం అమలు చేయటానికి చర్యలు చేపట్టారు.

రైతులు వ్యవసాయ మార్కెట్ యార్డుకు పంటను తీసుకొని వచ్చిన తర్వాత, దానిని రాశు లుగాపోసి, ఆన్లైన్లో కంప్యూటర్ ద్వారా ఆ సరుకు అవసరమైన, లైసెన్సు కలిగిన వ్యాపారులందరి ముందు ప్రదర్శించాలి. కొనుగోలు చేసే వ్యాపారి దేశంలో నుండి గానీ, విదేశాల నుండి గానీ ఈ సరుకు చూసి, ఆన్లైన్లోనే తన రేటును ప్రకటిస్తాడు. నిర్దేశిత సమయంలోపు తన రేటును వ్యాపారి ఎన్నుకొన్నా మార్పుకోవటానికి అవకాశముంటుంది. వేలం సమయం ముగిశాక, మార్కెట్ యార్డులలోని టెలివిజన్ తెరలపై ఏ రైతు పంటకు ఏ రేటు కట్టబడిందో తెలుస్తుంది. రైతుకు ఆ రేటు అంగీకారమైతే ఆమోదం తెలపవచ్చు లేదా తిరస్కరించి మరోసారి తన పంటను ఆన్లైన్లో వుంచవచ్చు. ఈ సేవలకుగాను యార్డు యాజమాన్యానికి, కంప్యూటర్ కంపెనీకి రైతు, నిర్దేశిత రుసుము చెల్లించాల్సి వుంటుంది.

వ్యవసాయమార్కెట్ యార్డులలో ఈ-పద్ధతి అమలు సాధ్యా సాధ్యాల ఒక ఎత్తైతే, ఈ విధానం ద్వారా రైతాంగాన్ని - ముఖ్యంగా సన్న, చిన్న,

మధ్యతరగతి, కౌలు రైతాంగాన్నీ మరో ఆధునిక రూపంలో బడా కార్పొరేట్లు ముందు, బహుళ జాతి కంపెనీల ముందు నిస్సహాయంగా బలిచేయటమే అనేది నిస్సందేహం.

విత్తనాలు, ఎరువు, పురుగుమందులు మొదలుకొని వ్యవసాయ పంటల ఉత్పాదక ఖర్చును ప్రభుత్వం గణనీయంగా పెంచుకుంటూ పోతోంది. వ్యవసాయ పంటల ఉత్పత్తి ఖర్చుకు 50 శాతం అదనంగా కలిపి మార్కెట్ ధర కల్పించాలన్న స్వామినాథన్ కమిషన్ సిఫార్సులను సైతం అమలు చేయబూనుకోవటంలేదు. ఏటికి ఎదురీది రైతు పండించిన పంటకు ‘మద్దతుధర’ పేరుతో మొక్కుబడిగా ప్రభుత్వం ధరను ప్రకటిస్తున్నది. ఆ ధరకైనా ఆటంకాలు లేకుండా పంటను రైతులు అమ్ముకోవటానికి అవకాశం లేకుండా ప్రభుత్వమే ఎన్నో ఆంక్షలు విధిస్తోంది.

వ్యవసాయ పంటలు మార్కెట్లోకి వచ్చినపుడు ప్రభుత్వము లేదా ప్రభుత్వరంగ సంస్థల ద్వారా మద్దతుధరకైనా కొనుగోలు చేయించేందుకు ప్రయత్నించకుండా ప్రభుత్వాలు నిర్దాక్షిణ్యంగా రైతాంగాన్ని ప్రైవేటు బడా వ్యాపారులకు వదలి వేస్తున్నాయి. ధరల స్థిరీకరణనిధి, లేదా రిమాన్సింగ్ ఫండ్లను ఏర్పాటుచేసి మద్దతుధర కంటే తక్కువకు పంటల కొనుగోలు ధరలు పతనమైతే, వెంటనే ప్రభుత్వం కొనుగోలుకు సిద్ధంకావాలి. దీనిని ప్రక్కన పెట్టిన ప్రభుత్వం, రైతాంగం నష్టపోతున్నారంటూ తానే పెద్ద గొంతుతో మాట్లాడి, ప్రత్యామ్నాయంగా ముందుకు తెచ్చిన ‘ఈనామ్’ విధానం కూడా రైతాంగ ప్రయోజనాలకేమీ తోడ్పడేది కాదు. చిన్న, సన్నకారు, మధ్యతరగతి రైతాంగాన్ని; యార్డులపై ఆధారపడి జీవనం సాగించే కార్మికుల జీవనోపాధిని; చిన్న వ్యాపారులను దెబ్బతీసి బడాకార్పొరేట్ల, బహుళజాతి కంపెనీలకే ‘ఈనాము’గా తోడ్పడు తుండనేది వాస్తవం. ★

ఎన్నికలకు... (మొదటిపేజీ తరువాయి)

ఏనాడో కాలంచెల్లిన ‘ఎంప్లాయిమెంట్ ఎక్స్చేంజి’లో నమోదు చేసుకున్నవారినే నిరుద్యోగులుగా పరిగణించి వారికే నిరుద్యోగ భృతి (!) చెల్లిస్తారట! ఇలాంటి మరెన్నో పథకాలను ముందుకుతెస్తూ వివిధ సెక్షన్ల ప్రజలను భ్రమలలో ముంచెత్తటానికి అధికార పక్షం మోసపూరితంగా వ్యవహరిస్తోంది.

టిడిపి కూడా భాగస్వామ్యం వహించిన కేంద్ర ప్రభుత్వ ‘పెద్దనోట్ల రద్దు’, జిఎస్టీ విధింపు నిర్ణయాలు ప్రజల జీవితాలపై మరిన్ని భారాలను మోపాయి. ఉపాధి అవకాశాలు తగ్గటంతోపాటు, వ్యవసాయ భూములు కోల్పోయి, వ్యవసాయం గిట్టుబాటుగాక, వలసలు పెరుగుతున్నాయి. పట్టణ కార్మికులపై పనిభారం పెరగటంతోపాటు, కనీస సౌకర్యాలు మృగ్యమై, వేతనాలలో కోత పెరుగుతోంది. దీనికి తోడు అదుపులేని నిత్యావసరాల ధరలు, దూరమౌతున్న విద్య - వైద్యం వంటి పలుసమస్యలతో ప్రజలు కొట్టు మిట్టాడుతున్నారు ‘దోమలపై దండయాత్ర’ ప్రభుత్వ ప్రచారార్థాటపు కార్యక్రమంగా మిగిలిపోయి,

రాష్ట్ర వ్యాపితంగా జ్వరపీడితులతో ప్రభుత్వ ఆసుపత్రులు కిక్కిరిసిపోతున్నాయి. మలేరియా, ఇతర విషజ్వరాలతో ముఖ్యంగా ఆదివాసీ ప్రాంతాల్లో మరణాల సంఖ్య పెరుగుతోంది.

నిత్యం తామెదుర్కొంటున్న పలు సమస్యల పరిష్కారం కోసం ప్రజలు చైతన్యయుతంగా, సంఘటితంగానో, అసంకల్పితంగానో తమ ఆగ్రహవేశాల్ని ప్రకటిస్తున్నారు.

బందేడ్ల కొకమారు వచ్చే ఎన్నికలతో ముడిబెట్టి, ప్రభుత్వ విధానాలపై ప్రజల వ్యతిరేకతను బేరీజు వేస్తూ, అది ఏ పక్షానికి ఎంతవరకు ఎన్నికలలో లబ్ధిచేకూర్చుతుందనే లెక్కలు, అంచనాలకే సహజంగా పాలకపక్ష పార్టీలు పరిమితమౌతాయి. కూడు - గూడు - గుడ్డ - విద్య - వైద్యం వంటి ప్రజల మౌలిక సమస్యలపైనుండి ప్రక్కకు మరలకుండా నిలకదైన ఉద్యమాలలోకి ప్రజలను సమీకరించటం, కమ్యూనిస్టుల, విప్లవకారుల కర్తవ్యం. పాలకపక్షాల ఎన్నికల మాయోపాయానికి ఎరగాకుండా ప్రజలను నిలబెట్టటానికి, సమాజమార్పు ఆలోచనను వారిలో రగుల్తోల్పడానికి ఇదే మార్గాంతరం. ★

సిద్ధాంత రాజకీయ, నిర్మాణ, ఆచరణ రంగాలలో

నిరంతర పోరాటాల నుండే విప్లవపాల్గొ నిర్మాణం సాధ్యం

నిత్యం



సిపిఐ(ఎం-ఎల్) ప్రచురణ

సిపిఐ(ఎం-ఎల్) ప్రచురణ

సిద్ధాంత, రాజకీయ, నిర్మాణ, ఆచరణ రంగాలలో

నిరంతర పోరాటాల నుండే విప్లవపాల్గొ నిర్మాణం సాధ్యం

పేజీలు : 80

వెల : రు. 30/-

కాపీలకు : మైత్రీబుక్ హౌస్,

జబీల్ వీధి, కారల్ మార్స్ రోడ్, విజయవాడ-2

దురాక్రమణ యుద్ధ ఊబిలో అమెరికా ఆప్టన్ విధానం

‘ఆప్టనిస్టాన్’పై 16 సంవత్సరాలుగా యుద్ధం సాగిస్తున్నా అమెరికా ఎందుకు విజయం సాధించలేక పోయింద’ని ఆప్టనిస్టాన్ పై 16 సం॥ల సైనిక దురాక్రమణ యుద్ధం తర్వాత అమెరికా అధ్యక్షుడు డొనాల్డ్ ట్రంప్ పెద్ద ప్రశ్నను లేవనెత్తాడు.

అమెరికా ప్రజలు, అదేవిధంగా ప్రపంచ ప్రజలు 2001 సెప్టెంబర్ 11వ తేదీని మరచిపోలేరు. ఆరోజున, అమెరికాలోని ప్రపంచ వాణిజ్య కేంద్ర ప్రధాన కార్యాలయాలపైనా, పెంటగాన్ స్థావరాలపైనా విద్యుదాసక్త సైనికదాడులు జరిగాయి. అందులో పెద్దఎత్తున ఆస్తి, ప్రాణనష్టం సంభవించింది. వీటన్నిటికీ మించి, ప్రపంచ అగ్రశక్తిగా అమెరికా సామ్రాజ్యవాదం యొక్క ప్రతిష్ట ఓ తీవ్ర కుదుపుకు గురైంది. ఈ చర్యకు కారకులెవరనేది ఈనాటికీ నిగూఢంగానే వుంది. అయినప్పటికీ, ఆప్టనిస్టాన్ కేంద్రంగా వున్న ‘టెర్రరిస్టులే’ ఈ దాడికి కారకులని అమెరికా సామ్రాజ్యవాదులు దాడులు జరిగిన వెనువెంటనే ఆరోపించారు. టెర్రరిజానికి వ్యతిరేకంగా ప్రపంచస్థాయి యుద్ధంగా పిలువబడే దానిని ప్రకటించటానికి ఈ దాడులను సాకుగా ఉపయోగించుకున్నారు. అమెరికా ప్రయోజనాలకు ప్రమాదకారిగా వున్న లేదా ప్రమాదకారిగా అనుమానించబడుతున్న టెర్రరిస్టులకు సహాయం అందిస్తున్న లేదా సహాయ మందిస్తున్నట్లుగా పరిగణించ బడుతున్న ఏ దేశంపైనైనా, లేదా ఏప్రాంతంపైనైనా నిరపేక్ష దాడిచేసే హక్కు అమెరికాకు వుందని నాటి అమెరికా దేశాధ్యక్షుడు జార్జి డబ్ల్యు.బుష్ పేర్కొన్నాడు. టెర్రరిజానికి వ్యతిరేకంగా తన ప్రపంచస్థాయి యుద్ధంలో భాగంగా అమెరికా బలగాలతోపాటు నాటో బలగాలు 2001 అక్టోబర్ 7న ఆప్టనిస్టాన్ పై యుద్ధం ప్రారంభించాయి. ఏమైనా, ‘టెర్రరిజంపై పోరు’ పేరున అమెరికా ప్రారంభించిన ఈ యుద్ధం-ఆప్టనిస్టాన్ పై సైనిక దురాక్రమణకు పాల్పడి, దానిని ఆక్రమించు కోవటంకోసం మినహా వేరు కాదు.

ఆప్టనిస్టాన్ పై దురాక్రమణ యుద్ధాన్ని ప్రారంభించిన తర్వాత కాలంలో, అమెరికా అధ్యక్షులలో డొనాల్డ్ ట్రంప్ మూడవవానిగా వున్నాడు. ఆశ్చర్యకరంగా, సంవత్సరాలు గడుస్తున్న కొద్దీ ఈ యుద్ధం అమెరికా సామ్రాజ్యవాదులకు మరింత, మరింత క్లిష్టంగా మారుతోంది. దురాక్రమణ దారులకు వ్యతిరేకంగా ఆప్టన్ ప్రజలు పోరాటం సాగిస్తున్నారు. సామ్రాజ్యవాదులు ఆప్టనిస్టాన్ లోని తమ సైనిక బలగాలను 2002లో 7,425 నుండి 2006 నాటికి 23,300కు పెంచుతూ వచ్చారు. 2009లో అధికారంలోకి రాబోయే ముందు ఈ యుద్ధాన్ని ముగించటాన్ని గురించి ఒబామా చాలా చెప్పాడు. కానీ, అధికార పీఠాన్ని అధిరోపించిన తర్వాత, ‘ఈ యుద్ధం అవసరమైనదం’టూ వక్కాణించటం ప్రారంభించాడు. ఆప్టనిస్టాన్ లోని సైనిక బలగాల సంఖ్యను 2009 డిసెంబర్ లో 69,000 నుండి 2011 మే నాటికి 1,00,000కు పెంచాడు. అమెరికా సేనల దాడులలో 1,75,000 మంది ఆప్టన్ ప్రజలు మరణించి వుంటారనేది తక్కువలో తక్కువ అంచనా. ఈ యుద్ధం కోసం అమెరికా 80,000 కోట్ల డాలర్లను ఖర్చుచేసినట్లు చెబుతున్నారు. 2003 మార్చిలో అమెరికా సామ్రాజ్యవాదులు మరో తప్పుడు సాకుతో ఇరాక్ పై దురాక్రమణ యుద్ధం సాగించి దానిని ఆక్రమించారు. అక్కడ కూడా వారికి శక్తివంతమైన ప్రజాప్రతిఘటన ఎదురైంది.

2008 నాటి తీవ్ర ఆర్థికసంక్షోభం ఫలితంగా ప్రజలనుండి ఎదురైన శక్తివంతమైన ప్రతిఘటన; అమెరికా దురాక్రమణకు వ్యతిరేకంగా, ఆప్టనిస్టాన్, ఇరాక్ ప్రజల పోరాటాలకు మద్దతుగా ప్రపంచవ్యాపిత ప్రజా సమీకరణలతో అమెరికా తన ఎత్తుగడలలో కొన్ని మార్పులు చేసుకోవలసివచ్చింది. 2014లో ‘ఆపరేషన్ ఎండ్యూరింగ్ ఫ్రీడమ్’ ముగింపుగా పిలవబడే ఓ ప్రకటనతో అమెరికా ముందుకొచ్చింది. 2014 డిసెంబర్ 28న ‘ఆప్టనిస్టాన్ నుండి అమెరికా సైనిక బలగాల ఉపసంహరణ’ జరుగుతున్నట్లుగా ప్రకటించారు. చర్చల క్రమంద్వారా తాలిబన్ లో కొన్ని సెక్షన్లను తమవైపు రాబట్టుకునే ప్రయత్నాలను అమెరికా ముమ్మరం చేసింది. ఆప్టన్ ప్రజలను అణచివేసే ఆప్టన్ రక్షణ బలగాలకు ‘సలహా, శిక్షణ, సహాయం’ సమకూర్చేందుకు ‘ఆపరేషన్ రిజల్యూట్’ పేరున తమ సైనికబలగాలలో మేలైన సైనికులను అమెరికా (8,400 మందిని), నాటో (5,000మందిని) ఆప్టనిస్టాన్ లోనే వుంచాయి.

అధ్యక్ష ఎన్నికల ప్రచారంలో భాగంగా, ఆప్టనిస్టాన్ పై యుద్ధం గురించిన తన విమర్శలో డొనాల్డ్ ట్రంప్ గట్టిగా అరచి కేకలు వేశాడు. ఈ యుద్ధంలో అమెరికా కోట్లాది డాలర్ల ధనాన్ని వృధా చేస్తున్నదని, ఆప్టన్ ప్రజల చేతుల్లో అమెరికా సైనికులు మరణిస్తున్నారని ఆయన పేర్కొన్నాడు. కనుక, ఈ యుద్ధానికి ముగింపు పలకాలని ఆయన పిలుపునిచ్చాడు. అయితే అధికారంలోకి రాగానే, ట్రంప్ స్వరం మార్చాడు. అమెరికా ఆప్టనిస్టాన్ పై విజయం సాధించలేక పోవటానికి కారణం-అమెరికా దురాక్రమణ పూర్తిగా న్యాయ సమ్మతమైనదేనా?, ఈ యుద్ధాన్ని అమెరికా ఎందుకు గెలవలేదు?, ఆప్టనిస్టాన్ నుండి పూర్తిగా బయటపడటానికి తీసుకోవలసిన చర్యలేమిటి? వంటి ప్రశ్నలపై దృష్టి సారించలేకపోవటమేనని ట్రంప్ పేర్కొంటున్నాడు.

అయితే, ‘మేము గెలుస్తాం’ అనే హామీతో ట్రంప్ ముందుకొచ్చాడు. కనుక తనకంటే ముందు పాలించిన వారివలెనే, యుద్ధాన్ని ముగించటానికి సానుకూలంగా వున్నట్లు పోజుతో, అమెరికా యొక్క యుద్ధ, దురాక్రమణ విధానానికి వ్యతిరేకంగా పెరుగుతున్న ప్రజానిరసన వెల్లువపై నీళ్ళు చల్లటానికి, ప్రజలలో భ్రమలను పెంచటానికి పూనుకున్నాడు. వారి తక్షణ ప్రయోజనం నెరవేరిన తర్వాత, బడావ్యాపార వర్గాలైన-యుద్ధ పరిశ్రమల నిజమైన ప్రతినిధిగా ట్రంప్ తన విక్రత సామ్రాజ్యవాద ముఖాన్ని ప్రదర్శించటానికి ఏ మాత్రం తటపటాయించడు.

2017 ఆగస్టు 21న, ఆప్టన్ సంక్షోభ పరిష్కార కోసమంటూ ‘దక్షిణాసియా వ్యూహం’పేరుతో ఓ ‘నూతన విధానాన్ని’ ట్రంప్ ప్రకటించాడు. ఈ సంక్షోభం ఈ విధంగా వ్యక్తమౌతూ వుంది-

1. ఆప్టనిస్టాన్ లో సామ్రాజ్యవాదులు పెంచి పోషిస్తూ, పరిరక్షిస్తున్న ప్రభుత్వమొకటి వుంది. అయితే, ఇది పూర్తిగా ఆప్టన్ ప్రజలనుండి వేరుపడి వుంది.
2. ప్రస్తుతం, సగానికి పైగా ఆప్టన్ భూభాగాలపై, ప్రజలపై తాలిబన్లు అదుపు కలిగివున్నారు. తమ అదుపులోనున్న ప్రాంతాలను విస్తరించుకునే ప్రయత్నాలను సాగిస్తున్నారు. అంతిమంగా ప్రభుత్వాన్ని కాలదోసే లక్ష్యంతో నున్నారు. అమెరికా రక్షణలోనున్న ఆప్టన్ ప్రభుత్వం, తనలో పెరుగుతోన్న అధికార కుమ్ము లాటలతో చీలికలకు గురైవుండటంతోపాటు, తాలిబన్ల దాడులను ఎదుర్కోవటంలో బలహీనంగా వుండి వణికి పోతున్నది.
3. తాలిబన్లను సైనికశక్తితో మాత్రమే తుడిచి పెట్టలేమని, సంప్రదింపులు, చర్చల క్రమాన్ని

దీనితో జోడించి తీరాలని అమెరికా సామ్రాజ్యవాదులు నిర్ధారణకొచ్చినట్లుగా కన్పడుతున్నది.

4. గత అనేక దశాబ్దాలుగా, ఆసియా ఖండంలో అమెరికా సామ్రాజ్యవాదుల వ్యూహాత్మక లక్ష్యాల సాధనలోను, ఆప్టనిస్టాన్ లో తాలిబన్లపై యుద్ధంలోను, పాకిస్థాన్ పాలకులు అమెరికా సామ్రాజ్యవాదులకు మంచి నమ్మకమైన, ఆధారపడదగిన మిత్రులుగా సేవలందిస్తున్నారు. ఏమైనా, చైనాతో పాకిస్థాన్ కు పెరుగుతున్న ఆర్థిక, రాజకీయ, సైనిక ఒప్పందాలు, అమెరికా పాలకుల కలతకు కారణంగా వున్నాయి. గత కొంతకాలంగా, పాకిస్థాన్ లోని తాలిబన్ల స్థావరాలపై దాడులలోనూ, పాకిస్థాన్ భూభాగంపై నుండి తాలిబన్లకు వ్యతిరేకంగా సాగించే యుద్ధం విషయంలో పాకిస్థాన్ పాలకులు తగినంత నిక్కచ్చిగా వ్యవహరించటంలేదని అమెరికా భావించటమేకాక, తన ఆందోళనను వ్యక్తం చేస్తోంది కూడా. తాలిబన్లతో వ్యవహరించటంలో, ఈ పరిస్థితి తమను ఇబ్బందికర పరిస్థితికి నెడుతుందని అమెరికా పాలకులు భావిస్తున్నారు.

అమెరికా ప్రకటించిన ‘నూతన దక్షిణాసియా వ్యూహం’గా పిలవబడేది కూడా, అమెరికా ప్రత్యక్షంగా, శక్తివంతంగా తన సైనిక చర్యలను మరింత తీవ్రతరం చేసేందుకు ఉద్దేశించినదే. తాలిబన్ల పోరాడే బృందాన్ని లేదా నాయకత్వ బృందాన్ని తుడిచిపెట్టే విధంగా లేదా క్రియారహిత శక్తిగా కుదించివేసే విధంగా గట్టి దెబ్బకొట్టాలని అమెరికా కోరుకుంటున్నది. తాలిబన్ల స్థావరాలపట్ల పాకిస్థాన్ నిక్కచ్చిగా వ్యవహరించే విధంగా; అమెరికాకు మరియు అమెరికా ప్రాపకంలోని ఆప్టన్ ప్రభుత్వానికి వ్యతిరేకంగా తాలిబన్ల పోరాడకుండా, పోరాటపంథాను విడనాడే విధంగా పాకిస్థాన్ ప్రభుత్వం తన పరపతితో వారిని ఒప్పించే విధంగా-పాకిస్థాన్ పాలకులపై ఒత్తిడి పెంచాలని అమెరికా చూస్తోంది. “టెర్రరిస్టు సంస్థలకు రక్షణ స్థావరాలను కల్పించటంపట్ల అమెరికా ఇంకెంత మాత్రమూ మౌనంగా వుండబోదు”, “టెర్రరిస్టులు ఎక్కడ నివసిస్తున్నా, మేము వారిపై దాడిచేయబోతున్నాం” అనే అమెరికా పాలకుల హెచ్చరికలు; ‘నూతన అమెరికా వ్యూహం’ వంటి ప్రకటనలన్నీ, పాకిస్థాన్ పై తగినంత ఒత్తిడిని పెంచి, ఆ పాలకుల ప్రవర్తనలో తమ కనుకూలమైన మార్పును రాబట్టుకునే ప్రయత్నాలలో భాగమే.

ఆర్ సి ఇ పి ఎట్టకేలకు బయల్పడ్డ వాస్తవం

ప్రాంతీయ సమగ్ర ఆర్థిక భాగస్వామ్యానికి (ఆర్ సి ఇ పి) సంబంధించిన నిశ్శబ్దానికి భారత ప్రభుత్వం ఎట్టకేలకు తెరదించింది. కొత్త వాణిజ్యమంత్రి సురేష్ ప్రభు, భాగస్వామ్యంలోని ఇతర దేశాలు కేవలం వస్తువుల వాణిజ్యంపైనే ఆసక్తి చూపుతున్నాయని, సేవల వాణిజ్యంపై వాటికి ఆసక్తి లేదని అన్నాడు. తర్వాత జరిగిన మంత్రివర్గ చర్చల్లో ఆయన ఇండియా సేవల వాణిజ్యంపై కేంద్రీకరిస్తుందన్నాడు. ఆయన అనుకుంటున్న దాని ప్రకారం వస్తువాణిజ్యం, దిగుమతులపై సుంకం తగ్గింపుల విషయంలో ఇండియా అంగీకరించిన అంశాలు, మిగిలిన సభ్యదేశాలన్నింటికి ఆమోద యోగ్యంగా వుంది. వృత్తి నిపుణులు సరిహద్దులు దాటటంతో సహా, సేవల విషయంలో ఇండియాకు సానుకూలత వుంది, ఎందుకంటే క్షణపొందిన వృత్తి నిపుణులు చాలామంది ఇక్కడ వున్నారు.

అంతేకాక ఆర్ ఐ పి సభ్యదేశాలకు వారి దేశీయ సర్వీసుల, మదుపు రంగాల భవిష్యత్తులో 5 సం॥ల వ్యవధిలో మినహాయింపు లివ్వటానికి ఇండియా అంగీకరించింది. భారతదేశం స్వచ్ఛందంగా తన దేశీయ విధానంలో భవిష్యత్తులో చేయబోయే మార్పులు, ప్రాంతీయ సమగ్ర ఆర్థిక భాగస్వామ్యానికి లోబడి విధాన నిర్ణయం తీసుకున్న 5 సం॥వరకు అమలులో వుంటాయి. దీనిని వ్యాపార పరిభాషలో రాఢెట్ గా వ్యవహరిస్తున్నారు. భారతదేశం మోస్ట్ ఫేవర్డ్ నేషన్ (ఎంఎఫ్ఎస్) పేరిట తన వ్యాపార భాగస్వామికి భవిష్యత్

పెట్టుబడులను, సేవల రంగానికి సంబంధించిన రాయితీలను ఇవ్వటానికి అంగీకరించిన ద్వైపాక్షిక ఒప్పందం ఏవిధమైన కాలవ్యవధి లేకుండా ఆర్ ఐ పి సభ్యదేశాలకు కూడా వర్తిస్తుంది.

వాణిజ్య మంత్రిత్వశాఖ అధికారి ఒకరు దీనిపై మాట్లాడుతూ “పెట్టుబడుల విభాగంలో అభివృద్ధి చోటుచేసుకుంది. సవరణ ప్రతిపాదించిన తర్వాత 5 సం॥వరకు దాని ప్రభావం ఉండేటట్లుగా మేము రాఢెట్ ను ప్రతిపాదించాం” అన్నారు. (అసిత్ రంజన్ మిశ్రా-లైవ్ మింట్ 6-9-2017).

ప్రాంతీయ సమగ్ర ఆర్థిక భాగస్వామ్యానికి సంబంధించిన చర్చల్లో వెల్లడైన భయాలు నిజమయ్యాయి. భారత ప్రభుత్వం 80శాతం వస్తు దిగుమతులపై పన్నులను సున్నా స్థాయికి తగ్గించి వేసింది. ఇది నాణ్యతలేని చౌకబారు వస్తువులతో మార్కెట్లను ముంచెత్తివేస్తుంది. ఇది వ్యవసాయ పారిశ్రామిక రంగాలలోని చిన్న ఉత్పత్తిదారులను నాశనం చేస్తుంది. ఇప్పటిదాకా వాళ్ళే భారత ఆర్థికానికి కీలకమైన వాళ్ళుగా వున్నారు. సెప్టెంబరు 2016 వరకు 25 శాతంగా వున్న గోధుమల దిగుమతి సుంకాన్ని 2016 డిసెంబరులో ప్రభుత్వం పూర్తిగా రద్దుచేసింది. చక్కెర, ముడిచక్కెరలపై, పామాయిల్ పై దిగుమతి సుంకాన్ని కనిష్టస్థాయికి తగ్గించివేసింది.

ఆర్ ఐ పి సభ్యదేశాలతోపాటు, యూరోపియన్ యూనియన్, అమెరికా, ఇంగ్లాండ్, ఆస్ట్రేలియాలు

అమెరికా పాలకులు వివరించినట్లుగా, తాలిబన్లపై ఒత్తిడిని పెంచి, వారిని చర్చలకు వచ్చేట్లు చేయటమే నూతన అమెరికా విధానంగా వుంది. అమెరికా రక్షణశాఖామంత్రి, అమెరికా వాదనను ఈ విధంగా పేర్కొంటున్నాడు: “ఒక్కోసారి యుద్ధరంగంలోనే నీవు విజయం సాధించలేవు. నీవు ఒక్కరిని కూడా, నిన్ను కూడా గెలుచుకోలేకపోవచ్చు. కనుక, ఒక దగ్గరకు, చర్చించుకునే బల్లవద్దకు మనం వచ్చి, దీనికి ఒక ముగింపు పలికే మార్గాన్ని కనుగొనాలి”. ఇక్కడ, ఒకవిధంగా, ఆప్టనిస్టాన్ కు వ్యతిరేకంగా 16 సం॥ల పాటు సాగించిన అన్యాయ యుద్ధం తర్వాత, అమెరికా పాలకులు తమను తాము ఎంతటి అనిశ్చిత పరిస్థితిలో వుంచుకున్నారనే దానిని అంగీకరిస్తున్నారు. అదే సమయంలో, తాలిబన్లను చర్చలక్రమంలోకి లాగి, వారి మెడపై కత్తిపెట్టి, అమెరికా సామ్రాజ్యవాదులు ఆదేశించిన విధంగా ఒప్పందంపై సంతకం చేయించాలనే వారి ప్రయత్నాన్ని ఇది తెలుపుతోంది.

ఈ నూతన వ్యూహం ఆప్టనిస్టాన్ లో భారతదేశపు జోక్యాన్ని మరింత లోతుగా జొప్పించాలని చూస్తోంది. ఆప్టనిస్టాన్ కు ‘అత్యంత విశ్వసనీయ ప్రాంతీయ భాగస్వామి’గా భారతదేశాన్ని పేర్కొంటూ అమెరికా కీర్తించింది. అమెరికా నాయకత్వంలోని అమెరికా, జపాన్, ఆస్ట్రేలియాలు వ్యూహాత్మక కూటమిలో భారతదేశం ఒక భాగస్వామి అవటంకూడా దీనికి కారణం కావచ్చు. ఆసియా, ఆసియా-పసిఫిక్ ప్రాంతంపై అమెరికా వ్యూహాత్మక భాగస్వామ్యానికి భారతదేశాన్ని ఈ ఒప్పందం కట్టివేస్తున్నది. కనుక, అమెరికా సామ్రాజ్యవాదులు ఆప్టనిస్టాన్ లో భారత పాలకులకు అప్పగించే ఏ ప్రాత్ర అయినా, ఆప్టన్ ప్రజానీకంతోనూ, మరియు ఆసియా, ఆసియా-పసిఫిక్ ప్రాంతంలోని ఇతర దేశాలతోనూ శత్రుత్వాన్ని మరింత పెంచుతుందనేది నిస్సందేహం. ఆప్టనిస్టాన్ లో పెరిగే భారతదేశ జోక్యం-భారత, పాకిస్థాన్ దేశాలమధ్య వైరుధ్యాలను, ఉద్రిక్తతలను మరింతగా పెంచుతుంది. కనుక, ‘నూతన అమెరికా వ్యూహం’ ప్రమాదకర పర్యవసానాలను కల్గిస్తుందనేది స్పష్టం.

గత అమెరికా విధానాలు సాధించలేని లక్ష్యాలను, ‘నూతన అమెరికా వ్యూహం’ కూడా సాధించలేదు. ఆప్టన్ సంక్షోభాన్ని మరింత పొడిగించి, తీవ్రం చేయటమే దీని ఉద్దేశ్యం. ఆప్టన్ ప్రజల స్వాతంత్ర్యం, సార్వభౌమత్వం, ప్రాదేశిక సమగ్రతలకు సంబంధించిన వారి హక్కును పూర్తిగా పునరుద్ధరించటం, ఎవరి జోక్యం లేకుండా, స్వీయ ఆకాంక్షల కనుగుణంగా ఆప్టన్ ప్రజలు తమ భవిష్యత్తును తామే స్వేచ్ఛగా రూపొందించుకోవటం ద్వారానే-ఆప్టన్ సమస్యకు శాశ్వతమైన, నమ్మకమైన పరిష్కారం సాధ్యమౌతుంది. ★

కూడా భారతదేశం సుంకాలు తగ్గించటంద్వారా వ్యవసాయోత్పత్తుల మార్కెట్లను బహిరంగ మార్కెట్లుగా వుంచాలని, దిగుమతులకున్న అడ్డంకులను ఎత్తి వేయాలని, బయోటెక్నాలజీలో వస్తున్న అభివృద్ధికర మార్పులను వేగంగా అందుకోవాలని అంటే జన్యుమార్పిడి వంగడాలను స్వీకరించాలని ఒత్తిడి పెడుతున్నాయి. ఈ సంవత్సరం అర్థంబీనాలో జరగబోయే ప్రపంచ వాణిజ్యసంస్థ మంత్రివర్గ చర్చల్లో దీని గురించిన నిర్ణయం తీసుకుంటారని భావిస్తున్నారు. మోన్ శాంటోతో సహా అనేక బహుళజాతి కంపెనీలు తమతమ దేశాలపై తీవ్ర ఒత్తిళ్ళను తీసుకువచ్చి భారతదేశంపై వాటిద్వారా ఒత్తిడి తీసుకురావటానికి తీవ్రప్రయత్నం చేస్తున్నాయి. మోన్ శాంటోకు చెందిన బిటి-2 పత్తి విత్తనాలు భారతదేశ అనుమతికొరకు ఎదురు చూస్తున్నాయి. భారతదేశంలో బిటి పత్తిసాగు తీవ్రంగా తగ్గిన నేపథ్యంలో మోన్ శాంటో, ఇంకా ఇతరులు భారతదేశంపై ఒత్తిడి పెంచటాన్ని గమనించాలి.

ఇప్పుడు ఆర్ ఐ పిలో భారతదేశం అంగీకరించిన అనేక దిమాండ్లు ఏవిధమైన మినహాయింపులు లేకుండా ఆర్ ఐ పికి వెలుపల వున్న దేశాలకు ఎంఎఫ్ఎస్ నిబంధన క్రింద వర్తిస్తాయి. మనదేశానికి సానుకూలంగా వుండేట్లు ఆర్ ఐ పిలో ప్రభుత్వం పోరాడుతుందని సురేష్ ప్రభు చెప్పటం, మనీబూసి మారోడుకాయ చేయటానికే. సామ్రాజ్యవాదానికి దానోహమవటం తప్ప, ఒక దశారీ బూర్జువా నుంచి ఇంకేం ఆశించగలం?! ★

జాతీయ, అంతర్జాతీయ పరిస్థితి - మన కర్తవ్యాలు

సిపిఐ(ఎం-ఎల్) కేంద్రకమిటి ఆమోదించిన రాజకీయ తీర్మానం - 9 సెప్టెంబర్ 2017

అంతర్జాతీయ పరిస్థితి

వివిధ దేశాలను భిన్న తీవ్రతతో తాకిన ప్రపంచ ఆర్థిక సంక్షోభం, చక్రభ్రమణ స్వభావం కలిగి వుంది. ప్రతిసారీ అది ప్రపంచ పెట్టుబడిదారీ వ్యవస్థలోని సంక్షోభాన్ని తీవ్రం చేస్తూ వస్తున్నది. సామ్రాజ్యవాదానికి - పీడిత ప్రజలూ దేశాలకూ మధ్యనున్న; పెట్టుబడికీ, శ్రమకూ మధ్యనున్న; వివిధ సామ్రాజ్యవాద శక్తుల మధ్యనున్న వైరుధ్యాలు నానాటికీ తీవ్రమౌతున్నాయి.

2008 నాటి ద్రవ్య సంక్షోభం నుండి ఆర్థిక వ్యవస్థ కోలుకున్నదని సామ్రాజ్యవాదదేశాల నాయకులు చెప్పుకుంటున్నప్పటికీ, అది నేటికీ ప్రపంచ పెట్టుబడిదారీ వ్యవస్థను వెన్నంటే వుండి వేధిస్తున్నది. సంక్షోభాన్ని అదుపు చేసేందుకు సామ్రాజ్యవాదశక్తులు తీసుకున్నామని చెబుతున్న చర్యలు ద్రవ్య గుత్త పెట్టుబడిదారుల జేబులను నింపగా, ప్రజలను దారిద్ర్యంలోకి నిరుద్యోగంలోకి నెట్టివేశాయి.

సామ్రాజ్యవాద దేశాలలోని కార్మికులపై సంక్షోభ భారాన్ని మోపేందుకు తీసుకుంటున్న చర్యలు వివిధ రూపాలలో వుంటున్నాయి. యూరపులో కార్మికుల తొలగింపు, వేతనాల తగ్గింపు, సంక్షేమంలో కోత పెద్ద యెత్తున సాగాయి. వీటితో పాటుగా అమెరికా గుత్తపెట్టుబడిదారులు కార్మికుల ఆరోగ్యరక్షణ, పెన్షన్లలో కోత పెట్టారు.

కార్మికులు ఉద్యోగ విరమణ తర్వాత పొందే సౌకర్యాలను 2001 - 2015 మధ్య 25 శాతం తగ్గించారు. దీర్ఘకాలంగా అమలులో వున్న నిర్దిష్ట సౌకర్య ఉద్యోగ విరమణ పథకాన్ని, కొత్తగా పనిలో చేరిన కార్మికులకు వర్తింపచేయకుండా, దాని స్థానంలో కార్మికులు చెల్లించే నిర్దిష్టచందా పథకాన్ని అమలు జరిపారు. నిర్దిష్ట సౌకర్య ఉద్యోగ విరమణ పథకాన్ని యిస్తున్న యజమానులు 2001లో 45 శాతం వుండగా, 2015లో 7 శాతానికి తగ్గి పోయినట్లు ఒక అధ్యయనం తెలిపింది. 65 ఆపై వయసుండి ఇంకా పని చేస్తున్న అమెరికన్లు 2000లో 13 శాతం వుండగా, 2016లో 19 శాతానికి పెరిగారనీ, రాగల ఐదేళ్లలో 32 శాతానికి పెరుగుతారనీ మరొక అధ్యయనం తెలిపింది.

1940లు, 1950లలో కార్మికవర్గ భీకర పోరాటాల ఫలితంగా సాధించుకున్న యాజమాన్యాలు భరించే ఉద్యోగ విరమణ, ఆరోగ్యరక్షణ సౌకర్యాలు 1970ల వరకు కొనసాగాయి. ఇప్పుడు గుత్త పెట్టుబడిదారులు ఈ సౌకర్యాలను తొలగించి వేస్తున్నారు. వారి వికృత వాదనలను డెబ్బి కంపెనీ సితక్ష మాటల్లో చూడండి : “నీవొక యాజమాన్యం క్రింది 65 ఏళ్ళ వయసు వరకూ పనిచేసి, 70 ఏళ్ళకు చనిపోతుంటే, నిర్దిష్ట సౌకర్య పథకాలున్న సామాజిక ఒప్పందానికి ఆర్థికపరంగా అర్థం వుంటుంది. కానీ 20 ఏళ్ళకు పనిలో చేరి 50 ఏళ్ళకు రిటైరయ్యి, 90 ఏళ్ళవరకూ బ్రతుకుతూ పూర్తి పెన్షను, ఆరోగ్య నిధులు పొందాలనటానికి అర్థం లేదు.” కార్మికులకు చట్టబద్ధంగా చెల్లించాల్సిన సౌకర్యాలను ఎగనామం పెట్టి లాభాలను పెంచు కునేందుకే గుత్త పెట్టుబడిదారులు నిశ్చయించు కున్నారన్నది స్పష్టమే.

కొలుకోలేని సంక్షోభం, ప్రజల్లో పెరుగుతున్న

అసంతృప్తి, ఆగ్రహాలతో సామ్రాజ్యవాద దేశాలు పాశవిక నిర్బంధాన్ని అమలు జరుపుతున్నాయి. పౌర, ప్రజాస్వామిక హక్కులపై ఆంక్షలు, క్రమంగా వాటి కుదించు యీ నిర్బంధంలో భాగమే. టెర్రరిజంపై పోరు పేరిట నిరంకుశాధికారాలు చెలాయించటం సర్వ సాధారణమైంది. పారిస్‌లో టెర్రరిస్టు దాడుల తర్వాత కొనసాగుతున్న అత్యవసర పరిస్థితి, ప్రజాస్వామ్య రక్షణ పేరిట నిరంకుశ పాలన సాగించే ధోరణిని సూచిస్తున్నది. ముస్లిం వ్యతిరేక, వలసదారుల వ్యతిరేక జాతివివక్షతను సామ్రాజ్యవాద దేశాలు రెచ్చగొడుతున్నాయి. ఛార్లెటో విల్బీలో జాతి వివక్షా హింసాకాండకు అధ్యక్షుడు ట్రంప్ సమర్థన దీనికి ఉదాహరణ. ఆ పట్టణంలో శ్వేతజాతి ఉన్మాదులు హింసాకాండకు దిగి విద్యార్థులను, పౌరులను భీతిల్లజేస్తుంటే పోలీసులు చూస్తూ ఊరకుండి కన్నుగొట్టి ప్రోత్సహించారు. శ్వేతజాతి ఉన్మాదులకు “చాలా మంచివాళ్లు” అని ట్రంప్ కితాబునిచ్చి, దీనినెదిరించినవాళ్లను “హింసాయుత వామ పక్షియుల”ని ముద్ర వేశాడు. అలాగే యూరపు అంతటా కూడా పాలకవర్గాలు నయో నాజీ శక్తులనూ, సంస్థలనూ ప్రోత్సహించి, శరణార్థులుగా, పనికోసం వస్తున్న వారికి వ్యతిరేకంగా జాతీయోన్మాదాన్ని రెచ్చగొడుతున్నాయి. పెట్టుబడిదారీ వ్యవస్థలో అనివార్యమైన సంక్షోభ ఫలితంగా దిగజారిపోతున్న జీవన పరిస్థితులపై ప్రజల్లో పెల్లుబుకుతున్న ఆగ్రహాన్ని ప్రక్కకు మళ్లించేందుకు పశ్చిమ సామ్రాజ్యవాద దేశాలు యిదే వ్యూహాన్ని అనుసరిస్తున్నాయి. ప్రథమం అమెరికా ఉద్యోగాలు అమెరికన్లకే వంటి ట్రంప్ నినాదాలు దీనిలో భాగమే.

ట్రంప్‌ను ‘దెయ్యం’గానూ, ట్రంప్ విధాన ప్రకటనలన్నీ ఆయన వ్యక్తిత్వ లక్షణాలుగానూ చాలామంది చిత్రిస్తున్నారు. ట్రంప్ ద్రవ్య గుత్త పెట్టుబడి ప్రతినిధి అనీ, అమెరికా రాజకీయ వ్యవస్థలో పెరుగుతున్న ఫాసిస్టు ధోరణుల ఫలమే ట్రంప్ అనీ వారు చూడలేకపోతున్నారు. పెట్టుబడిదారీ విధానపు తీవ్ర సంక్షోభ ఫలితమే ఫాసిజమన్నది సర్వ విదితమే.

నిక్సన్ అధ్యక్ష పాలన ప్రపంచ వ్యాపితంగా అమెరికా సామ్రాజ్యవాదం సాగిస్తున్న నేరపూరిత కార్యకలాపాలను వాటర్‌గేట్ కంభికోణంగా బయట పెట్టింది. ఆఫ్ఘనిస్తాన్‌పై అమెరికా యుద్ధాన్ని కార్టర్ ప్రారంభించాడు. అది తాలిబాన్, అల్‌ఖైదాలను సృష్టించింది. రీగన్‌పాలన అమెరికాలో సంక్షేమ పథకాలపై దాడి చేసింది. నికరాగువాలో ప్రభుత్వాన్ని కూలద్రోసే యుద్ధం సాగించింది. సీనియరు బుష్ పనామాను దురాక్రమించాడు. ఇరాక్‌పై మొదటి యుద్ధం చేశాడు. క్లింటన్ ఇరాక్‌పై బాంబులు కురిపించి ఆంక్షలు విధించటంతో లక్షలాది పౌరులూ, బాలలూ హతులయ్యారు. సెర్బియాపై యుద్ధం సాగించాడు. జూనియర్ బుష్ ఇరాక్‌పై, లిబియాపై మళ్ళీ యుద్ధం చేశాడు. లక్షలాదిమందిని చంపాడు. ఖైదీలపై చిత్రహింసలను ఒక అణచివేత విధానంగా అమలుజరిపించాడు. ఆశ - మార్పుల అభ్యర్థిగా అధ్యక్షుడైన ఒబామా పైలెట్లు లేని విమాన దాడులతో హత్యలను ఆమోదించాడు; దేశ పౌరులపై గూఢచర్యాన్ని అమలుజరిపాడు. కాగా, వేల కోట్ల డాలర్లతో ద్రవ్య పెట్టుబడి రక్తసుల లాభదాహం తీర్చాడు. ఈ ఫాసిస్టు ధోరణుల కొనసాగింపే ట్రంప్.

ఆసియా, ఆఫ్రికా, లాటిన్ అమెరికా దేశాలపై పట్టును మరింత బలీయం చేసుకునేందుకు సామ్రాజ్యవాదం, ప్రత్యేకించి అమెరికా సామ్రాజ్య వాదం, తన ఆధిపత్యాన్ని స్థిరపరచుకునేందుకు పూనుకుంది. సరుకులు, సేవలు, మేధోపర హక్కులపై ప్రపంచ వాణిజ్యసంస్థ నిర్దేశించిన దానికి మించిన రాయితీలను యివ్వాలని మూడవ ప్రపంచ దేశాలను వత్తిడికి గురిచేసి పొందుతున్నది. మూడవ

ప్రపంచ దేశాల సహజ, ద్రవ్య వనరులనూ, మానవ శక్తిని మరింతగా దోచుకునేందుకు ప్రాంతీయ వాణిజ్య ఒప్పందాలను ప్రతిపాదిస్తున్నది.

దీనికనుగుణంగానే, తమ రాజకీయాధి పత్యాన్ని కొనసాగించేందుకు సామ్రాజ్యవాద శక్తులు సైనిక బలాన్ని వినియోగిస్తున్నారు. వాటి పెరుగుతున్న సైనిక ఖర్చు, సైనిక జోక్యాలూ, దురాక్రమణ బెదిరింపులు దీనినే తెలుపుతున్నాయి.

అమెరికా సామ్రాజ్యవాదం నుండి నిరంతరం దురాక్రమణ బెదిరింపుల నెదుర్కొంటున్న ఉత్తర కొరియా ఖండాంతర క్షిప్రణిలీ, అణుబాంబునూ పరీక్షించింది. ఉత్తరకొరియా ఆత్మరక్షణ చర్యను మానవాళి ఉనికికే ప్రమాదకరమైన రాకాసిగా అమెరికా సామ్రాజ్యవాదం చిత్రిస్తున్నది. భూగోళం మొత్తాన్నీ నాలుగు సార్లు నాశనం చేయగల అణ్వాయుధాల గుట్టలపై కూర్చున్న అమెరికా సామ్రాజ్యవాదం, తన అణు గుత్తాధిపత్యంతో ప్రపంచంపై పెత్తనాన్ని నిలబెట్టుకోవటానికి ఇతర దేశాలను నిరాయుధులను చేయజూస్తున్నది. సామ్రాజ్యవాదుల, ప్రత్యేకించి అమెరికా సామ్రాజ్య వాదుల దాడుల నుండి ఆత్మరక్షణ చేసుకునే, అణ్వాయుధాలతో సహా ఆయుధాలను తయారు చేసుకునే హక్కు ప్రతి దేశానికీ వుంది.

దోపిడీ సామ్యులో వాటాల కొరకు సామ్రాజ్యవాద శక్తులు పోటీపడుతున్నాయి. సంక్షోభ తీవ్రత కొనసాగుతుండటంతో ఈ కీచులాటలు పెరుగుతున్నాయి. ఇటీవల జర్మనీలో జరిగిన జి-20 శిఖరాగ్ర సదస్సులో ఈ కీచులాటలే ప్రతిధ్వనించాయి. యూరపు దేశాలపై అమెరికా ఆధిపత్యాన్ని పొందేందుకు ప్రతిపాదించిన ‘అట్లాంటిక్ సముద్రాంతర వాణిజ్య, పెట్టుబడి భాగస్వామ్యాన్ని’ యూరోపియన్ యూనియన్, ప్రత్యేకించి జర్మనీ, ఫ్రాన్సులు తీవ్రంగా వ్యతిరేకించాయి. అలాగే ‘పసిఫిక్ తీర భాగస్వామ్య’ ప్రతిపాదన కూడా ముందుకు కదలటంలేదు. ఒక సామ్రాజ్యవాదంగా ప్రపంచ వ్యవహారాలలో తన స్థానం కోసం రష్యా ముందుకు వస్తున్నది. సిరియాలో అస్సాద్ ప్రభుత్వాన్ని తొలగించాలన్న అమెరికా పథకానికి రష్యా అడ్డుకట్ట వేసింది. రష్యా చేతులు కలపజూడటం, ఆర్థికశక్తిగా పెరిగిన చైనా, ఆఫ్రికాలోకి పెట్టుబడితో చొరబడటం, తన ప్రయోజనాలకు భంగకరంగా అమెరికా సామ్రాజ్యవాదం చూస్తున్నది. దీనినెదుర్కొనటానికి అమెరికా సామ్రాజ్యవాదం దక్షిణాసియాపై దృష్టి పెట్టింది. హిందూ మహాసముద్రంలోకి రష్యా, చైనాల ప్రవేశానికి అడ్డుపడేందుకు రూపొందించిన తన ‘ఆసియా కీల’ విధానంలోకి జపాను, ఆస్ట్రేలియా, భారత్‌లను సమీకరించింది. ఇది సామ్రాజ్యవాదుల మధ్య వైరుధ్యాలు పదునెక్కుతున్నాయని తెలుపు తున్నది.

అన్ని దేశాలలోనూ ప్రజలు అసంతృప్తితో, ఆగ్రహాలతో వున్నారు. వారు నిరసన తెలుపు తున్నారు. తమ సమస్యల పరిష్కారానికి దారికోసం చూస్తున్నారు. ప్రపంచమంతటా కార్మికవర్గం ఆర్థిక డిమాండ్ల కోసమే కాకుండా, కొన్ని ప్రజాస్వామిక, రాజకీయ డిమాండ్ల కోసం కూడా పోరాడుతున్నది. ప్రజా ఉద్యమం సామ్రాజ్యవాద వ్యతిరేక రూపం సంతరించుకున్నప్పుడు, స్థానిక అభివృద్ధి నిరోధక శక్తుల సహకారంతో సామ్రాజ్యవాదం తన ప్రయోజనాలను కాపాడుకొనేందుకు ఆ ఉద్యమాలను పక్కదారి పట్టిస్తున్నదని ట్యూనిసియా, ఈజిప్టు పరిణామాలు తెలిపాయి. ప్రజా ఉద్యమ వెల్లువ అలల అగ్రాన నిలచి అధికారంలోకి వచ్చిన ప్రభుత్వాలు, సామ్రాజ్యవాద ఆజ్ఞలకు భిన్నంగా ప్రజాస్వామిక, జాతీయ విధానాలను అమలు జరిపినప్పుడు, వాటిని కూల్చివేసేందుకు అమెరికా సామ్రాజ్యవాదం అన్నిరకాల ప్రయత్నాలూ చేసింది. ఛావేజ్ మరణం తర్వాత, వెనిజులాలోని జాతీయ

బూర్జువావర్గం, అమెరికా సామ్రాజ్యవాదపు వత్తిడికి లొంగిపోయిందని మదురా ప్రభుత్వ విధానాలు తెలుపుతున్నాయి.

ప్రపంచ ప్రజలు నిరాసక్తంగా లేరు. వారు తమ పోరాటాలనూ, నిర్మాణాలను అభివృద్ధిచేసు కుంటున్నారు. సామ్రాజ్యవాదానికీ, దేశీయ పాలక వర్గాలకూ వ్యతిరేకంగా వారు సాగిస్తున్న పోరాటాలను దోపిడీ అణచివేతల నుండి విముక్తి పోరాటాలుగా నడిపించేందుకు వారికి సరైన నాయకత్వం - కమ్యూనిస్టు పార్టీ నాయకత్వం కావాల్సివుంది.

జాతీయ పరిస్థితి

బిజెపి నాయకత్వంలో కేంద్రంలో ప్రభుత్వం ఏర్పడి మూడేళ్లయింది. తన నాల్గవ స్వాతంత్ర్యదిన ఉపన్యాసంలో ప్రభుత్వ విజయాలను ప్రధానమంత్రి ఏకరువు పెట్టాడు. ఆకర్షణీయ నినాదాలలో నిపుణుడైన మోడీ ‘భారత్ జోడీ’ అని మరో నినాద మిచ్చాడు. తర్వాతిరోజున, పార్లమెంటు వర్షాకాల సమావేశం చివరిరోజున, చర్చ జరగకుండా నివారించేందుకు విడుదల చేసిన 2016-17 ఆర్థిక సర్వే రెండవభాగం మోడీ ఉపన్యాసం రేకెత్తించిన ఆశలపై నీళ్లు జల్లింది.

మోడీ షదవీ స్వీకారం నాటికి ఉత్పాదకరంగం కృంగిపోయివుంది. ఈ రంగాన్ని పునరుజ్జీవింప చేయటానికేనంటూ మోడీ “భారత్‌లో తయారీ”ని ప్రకటించాడు. మూడేళ్ళ తర్వాత ఉత్పాదకరంగం తన సామర్థ్యంలో 70శాతం మేరకే పనిచేయగల దుస్థితిలో వుంది. నోట్ల రద్దు, వస్తు సేవల పన్నుల అమలువల్ల “ఉత్పాదకరంగంలోని 25 ఉప విభాగా లలో 15 ఉపవిభాగాలు కుదించుకుపోయాయ”ని ఆర్థిక సర్వే పేర్కొంది.

ఆర్థిక కార్యకలాపాలకు ముఖ్యసూచికైన ఉద్యోగ కల్పన విషయంలో, 2017 జనవరి-ఏప్రిల్ మధ్య 15 లక్షల ఉద్యోగాలు అదృశ్యమయ్యాయి. ఏడాదికి రెండుకోట్ల ఉద్యోగాలిస్తానన్న మాటలను మోడీ వదలిపెట్టి ఉద్యోగాలు కోరే వారిగా కాకుండా ఉద్యోగాలిచ్చేవారిగా మారందని యువతకు పిలుపు నిచ్చాడు. యువతకు స్వయంఉపాధి అవకాశాలు కల్పిస్తానన్న మరో వాగ్దానంతో ఉద్యోగకల్పన బాధ్యత నుండి మోడీ తప్పుకోజూస్తున్నాడన్నది స్పష్టమే.

“వాస్తవ పెట్టుబడి మదుపు తక్కువగా వుండటం, ఎగుమతుల పరిమాణం అతితక్కువగా వుండడం, స్థూల దేశీయ ఉత్పత్తి(జిడిపి) వృద్ధిరేటు అధికంగా వుండి రుణవితరణ తక్కువగా వుండటం అన్న పరిస్థితి కనీవినీ ఎరుగనది. దీని నిర్వహణ కష్టంగా వుంద”ని ఆర్థిక సర్వే పేర్కొంది. ఇంతటి నిరాశావహ స్థితి యువతకు స్వయం ఉపాధి అవకాశాల నివ్వలేదు. ‘ముద్రా’ రుణాల ఉద్యోగకల్పన కొండంతని మోడీ పొగిడాడు. కానీ ఆ పథకం క్రింద జరిగిన తక్కువ రుణవితరణ, అత్యధిక ఉద్యోగాలను కల్పించలేదు. ఏ ప్రత్యామ్నాయ ఉపాధి అవకాశమూ అందుబాటులో లేని వారికి ఉపశమనంగా రూపొందించిన పథకం గ్రామీణ ఉపాధిహామీ పథకమని తెలిసి కూడా మోడీ దాని లబ్ధిదారుల సంఖ్యను ఉపాధి కల్పనగా చూపించాడు.

నోట్ల రద్దు అనియతరంగాన్ని నష్టపరచినట్లు ఆర్థికసర్వే చూపింది. నిజమే, ద్రవ్యోల్బుణం తగ్గింది.

ట్రంప్‌ను ‘దెయ్యం’గానూ, ట్రంప్ విధాన ప్రకటనలన్నీ ఆయన వ్యక్తిత్వ లక్షణాలుగానూ చాలామంది చిత్రిస్తున్నారు. ట్రంప్ ద్రవ్య గుత్తపెట్టుబడి ప్రతినిధి అనీ, అమెరికా రాజకీయ వ్యవస్థలో పెరుగుతున్న ఫాసిస్టు ధోరణుల ఫలమే ట్రంప్ అనీ వారు చూడలేక పోతున్నారు. పెట్టుబడిదారీ విధానపు తీవ్ర సంక్షోభ ఫలితమే ఫాసిజమన్నది సర్వ విదితమే.

భూగోళం మొత్తాన్నీ నాలుగు సార్లు నాశనం చేయగల అణ్వాయుధాల గుట్టలపై కూర్చున్న అమెరికా సామ్రాజ్యవాదం, తన అణు గుత్తాధిపత్యంతో ప్రపంచంపై పెత్తనాన్ని నిలబెట్టుకోవటానికి ఇతర దేశాలను నిరాయుధులను చేయజూస్తున్నది. సామ్రాజ్య వాదుల, ప్రత్యేకించి అమెరికా సామ్రాజ్యవాదుల దాడుల నుండి ఆత్మరక్షణ చేసుకునే, అణ్వాయు ధాలతోసహా ఆయుధాలను తయారు చేసుకునే హక్కు ప్రతి దేశానికీ వుంది.

కానీ దానికి మూల్యాన్ని రైతాంగమూ, అనియత రంగమూ చెల్లించాయి. నోట్లరద్దు తన లక్ష్యాలను సాధించలేకపోయిందని రిజర్వుబ్యాంకు వార్షిక నివేదిక 2016-17 తెలిపింది. రద్దయిన వెయ్యి, ఐదువందల నోట్లలో 98.96 శాతం తిరిగి బ్యాంకుల్లో జమయ్యాయి. సహకార బ్యాంకుల్లోనూ, నేపాలు లోనూ జమైన నోట్లను ఇంకా లెక్కించాల్సి వుంది. అయినా జమ కాకుండా పోయిన నోట్లవిలువ రూ.16000 కోట్లు మాత్రమే. దీనర్థమేమిటి? నల్లధనికుల సంఖ్య తక్కువగా వుండాలి లేదా నల్లధనాన్ని బ్యాంకు ఖాతాలలోకి చేర్చగల పద్ధతులను వారు కనుగొనివుండాలి.

పెద్దనోట్ల రద్దు “భారత ప్రజలకూ ఆర్థికానికి మంచి లభించేకూర్చింద”న్న మాటలకు భిన్నంగా, ప్రజలను ఊహించలేని కష్టాలకు గురిచేసింది. అనియతరంగాన్ని కుదేలుచేసింది. ఆర్థిక కార్యకలాపాలు నెలలపాటు ఆగిపోయాయి. జిడిపి వృద్ధిరేటు తగ్గదల “పెద్దనోట్ల రద్దుకు ముందే మొదలైనా, రద్దు తర్వాత తీవ్రమైంద”ని ఆర్థికసర్వే పేర్కొంది. నోట్లరద్దు ప్రకటన సమయంలో చాలామంది చెప్పినట్లుగానే, ఆరునెలల తర్వాత కూడా కొత్తనోట్ల జారీ పూర్తికాలేదంటే, ద్రవ్య యిబ్బందుల్లో వున్న బ్యాంకులకు మాత్రమే నోట్లరద్దు లాభించింది. ఈ కోణంనుండి, నోట్లరద్దు పనికిరాని చర్య.

‘ఒకే దేశం-ఒకే పన్ను’ అని ఊదరగొట్టిన పన్ను, సేవల పన్ను (జిఎస్టీ) అనియతరంగాన్ని నిశ్చేతనకు గురిచేసింది. వస్త్ర, తోళ్ళ, నిర్మాణరంగాలు బాగా దెబ్బతిన్నాయి. పన్నుల రంగాన్ని వ్యవస్థీకరించటం, పన్ను చెల్లింపులను మెరుగుపర్చడమన్న పేరిట చిన్న వ్యాపారులనూ, ఉపాధులను దెబ్బతీసింది. మనం వివరించినట్లుగానే, అనియత రంగాన్ని విదేశీ పెట్టుబడి మింగివేసేందుకు దారిపడింది; రాష్ట్రాల ఆర్థికం మరింత దిగజారింది.

నినాదాల హోరు ప్రక్కనపెడితే, యుపిఎ ప్రభుత్వ విధానాలనే బిజెపి ప్రభుత్వం కూడా మరింత వేగంగా, క్రూరంగా అమలుజరుపుతున్నది. సైనిక రంగంలో సహా, అన్ని రంగాలలోనూ విదేశీ పెట్టుబడికున్న ఆటంకాలను తొలగించింది. విద్య, వైద్యరంగాల ప్రైవేటీకరణను కొనసాగిస్తూ, దాని తార్కిక లక్ష్యమైన విదేశీ పెట్టుబడికి అప్పగించే దిశగా సాగుతున్నది. జాతీయ విద్యావిధాన రూప కల్పనలో సాచివేత చేస్తూ, దానిలో కొన్ని అంశాలను అమలుచేయటం, ఇటీవలి నూతన వైద్యవిధానం దీనినే తెలుపుతున్నాయి.

ప్రజలెదుర్కొంటున్న ఒక్క మౌలిక సమస్యను కూడా పరిష్కరించలేని బిజెపి ప్రభుత్వం, సమాజాన్ని మతపరంగా విభజించేందుకు అన్నిరకాలుగా పూనుకుంది. మాంసాహారంగానీ, మతాంతర వివాహాలుగానీ, మతాంతీకరణగానీ, చివరకు వేషధారణ అలవాట్లను కూడా గోరంతను కొండంత చేసి మతవిద్వేషాన్నీ, జాతీయోన్మాదాన్నీ రెచ్చగొట్టి, తర్వాత భౌతిక దాడులకు పూనుకుంటున్నది. విపక్షాన్నీ, విభేదించే వారిని అణచివేసేందుకు మతోన్మాదం, జాతీయోన్మాదాలను వాడుతున్నది.

బెంగళూరులో పత్రికారచయిత్రి గౌరీ లంకేశ్ ను హత్యచేసిన వారు - అధికారం వున్న వారిని విమర్శించే, పై చేయిలోవున్న వైఖరులతో విభేదించే, సాంఘిక చెడుగులను వెలుగులోకి తెచ్చే, మానవ హక్కుల ఉల్లంఘనలను బయల్పరచే, ఉన్నత స్థాయిలో అవినీతినెదుర్కొనే హక్కు తమకుందని భావిస్తున్న పత్రికారచయితలందరికీ మీ గొంతు మూగిపోతుందనే హెచ్చరికను జారీచేశారు. మతతత్వాన్నీ, కులవివక్షతను హిందూత్వవాదులు పెంచుతున్న తీరును వ్యతిరేకిస్తున్న మేధావులందరి

గొంతునొక్కే పథకంలో భాగమే గౌరీ లంకేశ్ హత్య. కొన్ని అరుదైన మినహాయింపులు తప్ప భారత మీడియారంగం లొంగే వుంటున్నది. బడా బూర్జువాల యాజమాన్యంలో మీడియా వుండటంతో, వారంగీకరిస్తేతప్ప, జర్నలిస్టులు అధికారంలోవున్న వారి చర్యలను బయటపెట్టలేరు. కనుకనే ఆర్థికం నుండి, విదేశీ వ్యవహారాలూ, టెర్రరిస్టులవరకూ ప్రభుత్వాన్నిచ్చిన సమాచారాన్నే వలైవేస్తుంటాయి. విభేదించే గొంతు వినిపించటం చాలా అరుదు. గౌరీ లంకేశ్ హత్య జర్నలిస్టులకు మేలుకాలువు కావాలి. ఇక్కడ జర్నలిస్టుల, మేధావుల ప్రాణాలు ప్రమాదంలో వుండటమొక్కటేకాదు; స్వేచ్ఛాయుత జర్నలిజం, ప్రజాస్వామిక విలువలను భవితవ్యం కోల్పోయే ప్రమాదమేర్పడింది. పెరుగుతున్న ఫాసిస్టు ధోరణులకిది సూచిక.

కొనసాగుతున్న ఆర్థిక సంక్షోభ ప్రభావం రాజకీయరంగంలో పడింది. రాష్ట్రాల అధికారాలు కూడా కేంద్రప్రభుత్వ చేతులలోకి చేరటం రోజు వారీగా జరుగుతున్నది. సహకార సమాఖ్యపేరిట రాష్ట్రాల ఆర్థికాన్ని కుదించే చర్యలను కేంద్రం తీసు కుంటున్నది. ప్రణాళికసంఘం స్థానంలో నితి ఆయోగ్ ఏర్పాటు ఇలాంటి వాటిలో ఒకటి. జిఎస్టీ తమ ఆర్థికాన్ని దెబ్బతీసిందని బిజెపి రాష్ట్రప్రభుత్వాల్లే ననగటం మొదలైంది. వ్యవసాయం రాష్ట్రాల పరిధిలోది కాగా రాష్ట్ర చట్టాలను రద్దుచేసి ఒక వ్యవసాయ మార్కెట్టు చట్టాన్ని తెచ్చే ప్రయత్నాలు ప్రారంభించింది. దేశమంతా ఒకే వ్యవసాయ మార్కెట్టు ఏర్పరచమన్న డబ్బ్యుటీఓ, వ్యవసాయ బడాకంపెనీల ఆజ్ఞల అమలుకు పూనుకుంది.

రామజన్మభూమి, లవ్ జీహాద్, ఘర్వాపసీ నినాదాలతో గద్దెనెక్కిన బిజెపి, ఇష్టాదు గోరక్షణ

ప్రజలెదుర్కొంటున్న ఒక్క మౌలిక సమస్యను కూడా పరిష్కరించలేని బిజెపి ప్రభుత్వం, సమాజాన్ని మతపరంగా విభజించేందుకు అన్నిరకాలుగా పూనుకుంది. మాంసాహారంగానీ, మతాంతర వివాహాలుగానీ, మతాంతీకరణగానీ, చివరకు వేషధారణ అలవాట్లను కూడా గోరంతను కొండంత చేసి మతవిద్వేషాన్నీ, జాతీయోన్మాదాన్నీ రెచ్చగొట్టి, తర్వాత భౌతిక దాడులకు పూనుకుంటున్నది. విపక్షాన్నీ, విభేదించే వారిని అణచివేసేందుకు మతోన్మాదం, జాతీయోన్మాదాలను వాడుతున్నది.

అనే మరో నినాదాన్ని తీసుకుంది. ఈ నినాదాలతో పాటుగా, ఇతర రాజకీయ పక్షాలకు భిన్నమైన కులసమీకరణతో ఉత్తరప్రదేశ్ ఎన్నికల్లో గెలిచింది. నయాఉదారవాద విధానాలను అమలుజరప గల తన శక్తిని సామ్రాజ్యవాదులకు చూపెట్టు కునేందుకు మోడీప్రభుత్వం, ప్రతిపక్షాలు అధికారంలోవున్న రాష్ట్రప్రభుత్వాల చేతులు మెలిపెట్టి భయపెడుతున్నది. బీహార్ ఆర్ జెడితో బంధాన్ని తెంచుకుని ఎన్ డిఎల్ టి నితిష్ కుమార్ ను తిరిగి తీసుకువచ్చిన తీరు దీనికుదాహరణ.

దిగజారుతున్న జీవనపరిస్థితులపై ప్రజల ఆగ్రహాన్ని రాష్ట్రప్రభుత్వాలపై ఒత్తిడి పెంచటానికి బిజెపి వాడుకుంటున్నది. ఢిల్లీలో నిర్భయ కేసులో లాగానే, జల్లికట్టుపై ప్రజల సమీకరణకు పూనుకుంది. తన ప్రయోజనాలకు భంగకరంగా ప్రజల్లో తమిళ జాతీయ భావాలు పెరగటంతో హఠాత్తుగా వెనక్కు తగ్గింది. జయలలిత మరణంతో ఏర్పడిన ఖాళీని అనుకూలంగా మలచుకునేందుకు, అవినీతిద్వారా ఏఐడియంకే సమీకరించుకున్న ద్రవ్య వనరులపై ఐటీ దాడులు చేయించింది. ఆ పార్టీ లోని రెండువర్గాల చీలిక-కలయికలో బిజెపి పాత్ర అందరికీ కన్పించింది.

పశ్చిమబెంగాల్ లో మతతత్వ ఎజెండాతో టిఎంసీని దెబ్బకొట్టడానికి బిజెపి వాడుకుంటున్నది. గూర్ఖాలాండ్ డిమాండుపట్ల ఎలాంటి అనుకూలత లేని బిజెపి, మమతాబెనర్జీని యిబ్బంది పెట్టేందుకు గూర్ఖాలాండ్ డిమాండును రెచ్చగొడుతున్నది. రెండు తెలుగు రాష్ట్రాల్లో అధికారంలోవున్న ప్రాంతీయ పార్టీలు కేంద్రంలోని బిజెపి ప్రభుత్వానికి పూర్తి మద్దతు తెలుపుతున్నప్పటికీ, వాటిని యిబ్బందుల్లో పెట్టే పనిని ప్రారంభించింది. టిడిపి, టీఆర్ఎస్ ల మద్దతు సమీకరించుకోవటం ఒక ఎత్తుగడ మాత్రమేననీ, ఎంత మూల్యానికైనా అధికారంలోకి వచ్చేందుకు అనువుగా పనిచెయ్యమని హైదరాబాదులో కార్యకర్తలకు అమిత్ షా బోధించాడు. కూటమి ఏర్పాటుకు ప్రతిపక్షాల ప్రయత్నాన్ని పమ్ము

చేసేందుకు ఎత్తుగడలన్నీ వినియోగిస్తున్నది.

2009 అమెరికా, భారత్ వ్యూహాత్మక భాగస్వామ్యాన్ని ఏర్పరచిన నాటినుండి, భారత బడా బూర్జువా వర్గం అమెరికా సామ్రాజ్యవాదం వైపు మొగ్గుచూపుతున్నది. దీని కొనసాగింపుగానే, 2016లో లాజిస్టిక్ మార్పిడి ఒప్పందంపై సంతకంచేసి, భారత రేవులను, సైనిక స్థావరాలనూ అమెరికా సైన్యం వినియోగించుకునేందుకు ఆమోదించింది. 2014లో అధికారంలోకి వచ్చినప్పటినుండి మోడీప్రభుత్వం భారత వ్యూహాత్మక మిత్రుడు వాషింగ్టన్ అని పదేపదే ప్రకటిస్తున్నది. ఆసియాలోనూ, హిందూ మహాసముద్రంలోనూ అమెరికా ఆధిపత్య ప్రణాళికలో ముందుభాగాన బిజెపి, భారత్ నుంచింది. అమెరికా, ఆస్ట్రేలియా, జపాన్ లతో త్రైపాక్షిక సైనిక సంబంధాలు పెట్టుకున్నది.

డోక్లామ్ లో చైనాతో ఏర్పడిన ఎదురుబొదురు స్థితితో యిది స్పష్టమైంది. భూటాన్ కు, చైనాకూ మధ్య వివాదాస్పదంగా వుండి, దాని పరిష్కారానికి వారిరువురూ చర్యలు సాగిస్తుండగా, ఎలాంటి చట్టబద్ధ హక్కులులేని ప్రాంతంలోకి భారత్ చొరబడింది. భారత్, భూటాన్ ల మధ్య 2007లో జరిగిన ఒప్పందం ప్రకారం భారత్ ను సంప్రదించ కుండా తన విదేశీ వ్యవహారాలను భూటాన్ స్వతంత్రంగా నిర్వహించుకోవచ్చును. అయినప్పటికీ, చైనా సైన్యం మన సరిహద్దులు దాటి వచ్చిందంటూ భారత్ తన సైన్యాన్ని సరిహద్దు ఆవలకు పంపింది. ఇది తప్పని రుజువుకాగానే, భూటాన్ కోరినందున ఈ చర్యతీసుకున్నానని సాకు చెప్పింది.

ఈ పరిస్థితిని మౌలిక సమస్యల నుండి ప్రజల దృష్టిని మళ్లించేందుకు బిజెపి జాతీయోన్మాదాన్ని రెచ్చగొట్టేందుకు వాడుతున్నది. హిమాలయాలకు

ఉన్నత విద్యారంగ విధానాలను కూడా ప్రభుత్వం చర్చల్లోకి రాకుండా చేయగలిగింది. మతతత్వశక్తుల నెదుర్కోవటంలో విద్యార్థులు మునిగివుండగా, విద్యారంగంపైనా, విద్యార్థులపైనా దుష్ప్రభావాన్ని నెరిపే సంస్కరణల అమలును ముందుకు నెట్టింది. యుజిసి, ఏఐసిటీఐ, ఎంసిఐలను రద్దుచేసి వాటి స్థానంలో ఉన్నత విద్యాకమిషన్ ను నియమించాలన్న ఒక్క ప్రతిపాదనతప్ప, తక్కినవన్నీ దాదాపుగా అమలయ్యాయి. దీనినే ద్రవ్యపెట్టుబడి కోరు కుంటున్నది. గతంలో ఈ విద్యాలయాల విద్యార్థులే, ఈ సంస్కరణలన్న వాటిని ప్రతిఘటించారు.

ఇదే విషయం యితర వర్గాలకూ, సెక్టన్లకు కూడా వర్తిస్తుంది. భారత వర్గాల పనువున బిజెపి, ఆర్ఎస్ఎస్ లు మతోన్మాదాన్నీ, జాతీయోన్మాదాన్నీ రెచ్చగొట్టడంలోని లక్ష్యం ప్రజలను చీల్చి, తాము అమలు జరుపుతున్న ప్రజావ్యతిరేక విధానాలపై వారి ప్రతిఘటనను బలహీనపరచటమే. హిందూ మతోన్మాదశక్తుల దాడులకు వ్యతిరేకంగా పోరాడుతున్న శక్తులతో చేతులు కలిపి ముందుకు సాగటంతో పాటుగా, అదే సమయంలో మతోన్మాద శక్తులు ముందుకునెడుతున్న దాగివున్న అజెండాను ప్రజలముందు బహిరంగపరిచి, వారి ప్రతిఘటన దాడులపైవరకే పరిమితంకాకుండా మరింత విశాల సమస్యలపై కూడా సాగేటట్లు చేయటం కమ్యూనిస్టు విప్లవకారుల కర్తవ్యం. దీన్ని నిర్వహించటంద్వారా భారత పాలకవర్గాల, వారి రాజకీయ ప్రతినిధుల కుట్రపూరిత చర్యలపట్ల ప్రజాచైతన్యాన్ని రగుల్కొల్ప గలము.

నిర్బంధ చట్టాలూ, యంత్రాంగానికిగల కోరలను మోడీప్రభుత్వం మరింత పదును పెడు తున్నది. ఆ విధంగా ప్రజాస్వామిక హక్కులను కాలరాయజూస్తున్నది. ప్రతిదానినీ ఆధార్ కార్డుకు ముడిపెట్టి పౌరులందరినీ నియంత్రించాలని చూస్తున్నది.

వామపక్షాలతో సహా పార్లమెంటరీ పార్టీలన్నీ ప్రపంచీకరణను తిరుగులేని వాస్తవంగా తీసుకుని, తాము అధికారంలోవున్న రాష్ట్రాల్లో అమలు జరుపుతున్న పరిస్థితుల్లో, ప్రజల, దేశ భవితవ్యం తీవ్రప్రమాదంలో వుంది. ఈ సవాలునెదుర్కొ నేందుకు కమ్యూనిస్టు విప్లవకారులు సిద్ధంకావాలి. తమ శ్రేణులను బలపరుచుకుని, నిర్మాణాలను పటిష్టపర్చుకుని, వర్గ, ప్రజాఉద్యమాలను ముందుకు నడపాలి. ప్రజాస్వామిక, దేశభక్తియుత శక్తులతో ఐక్యమై ఈ క్రింది డిమాండ్లతో సవాళ్ళను ఎదుర్కొనేందుకు సంసిద్ధం కావాలి.

1. భూసేకరణ చట్టాన్ని రద్దుచేయాలి!
2. గనులు, ఖనిజాల ఆర్డినెన్సును రద్దు చేయాలి!
3. భూసంస్కరణలు అమలుచేయాలి!
4. కార్మిక సంస్కరణలను ఆపివేయాలి!
5. విద్య, వైద్యం వంటి సంక్షేమ రంగాలకు నిధులు పెంచాలి!
6. మతతత్వాన్ని వ్యతిరేకించాలి!
7. విద్యాసాంస్కృతిక రంగాల మతపూరితాన్ని ఆపాలి!
8. జాతీయోన్మాదాన్ని వ్యతిరేకించాలి!
9. అణువిద్యుత్తు కర్మాగారాల నిర్మాణాన్ని ఆపాలి!
10. విదేశీ పెట్టుబడి వద్దు!

సామ్రాజ్యవాద దురాక్రమణలను వ్యతిరేకించండి!
పోరాడుతున్న ప్రజలకూ, పీడిత దేశాలకు సంఘీభావం తెలపండి!

9-9-2017 కేంద్రకమిటి సిపిఐ(ఎం-ఎల్) ★

హిందూమతోన్మాదశక్తుల దాడులకు వ్యతిరేకంగా పోరాడుతున్న శక్తులతో చేతులు కలిపి ముందుకు సాగటంతో పాటుగా, అదే సమయంలో మతోన్మాదశక్తులు ముందుకు నెడుతున్న దాగివున్న అజెండాను ప్రజల ముందు బహిరంగపరిచి, వారి ప్రతిఘటన దాడులపైవరకే పరిమితంకాకుండా మరింత విశాల సమస్యలపై కూడా సాగేటట్లు చేయటం కమ్యూనిస్టు విప్లవకారుల కర్తవ్యం.

ప్రపంచ ప్రజలు నిరాసక్తంగా లేరు. వారు తమ పోరాటాలనూ, నిర్మాణాలను అభివృద్ధి చేసుకుంటున్నారు. సామ్రాజ్య వాదానికి, దేశీయ పాలక వర్గాలకూ వ్యతిరేకంగా వారి పోరాటాలను దోపిడీ అణచివేతలనుండి విముక్తి పోరాటాలుగా నడిపించేందుకు వారికి సరైన నాయకత్వం - కమ్యూనిస్టు పార్టీ నాయకత్వం కావాల్సివుంది.

వివిధ దేశాలలో కార్మికుల ఆందోళనలు

యు.కె.

బర్మింగ్హెంలోని బుర్గ్ మరియు అల్టర్మాస్ట్‌ల వద్ద నున్న యు.కె.అణ్వాయుధ కర్మాగారాలలో విధులు నిర్వహిస్తున్న దాదాపు 600మంది 2017 జనవరి 20, 21 తేదీలలో సమ్మె చేశారు. వీరి పెన్నను హక్కులను కుదించేవైపుగా, పెన్నను పథకానికి విధించిన నిబంధనలను వీరంతా వ్యతిరేకించారు.

తిరిగి ఫిబ్రవరి 21న వీరంతా 24 గం॥సమ్మె చేశారు. రెండు కర్మాగారాలలో పనిచేసే కార్మికులు లండన్‌లో ప్రదర్శన నిర్వహించారు; రక్షణమంత్రిత్వశాఖ కార్యాలయాల వద్దకు నిరసన ప్రదర్శన చేపట్టారు.

జూన్ 29న మరోమారు ఈ కార్మికులు ఒక్కరోజు సమ్మె చేసి తమ డిమాండ్లను పునరుద్ఘాటించారు; అలాగే ఆగస్టు 10,14 మరియు 24; సెప్టెంబర్ 7,11,21 తేదీలలో వీరి సమ్మెను కొనసాగించారు. అలాగే ఓవర్‌టైమ్ పనిచేయబోమని నిర్ణయించుకొని జూన్ 29 నుండి వీరు దీనిని కొనసాగిస్తున్నారు.

థాయ్‌లాండ్

సీపాల్యూ గ్రూప్‌కు చెందిన సీపుడ్ ఎగుమతి కంపెనీలోని 2 వేల మందికి పైగా వలస కార్మికులు 2017 జనవరి 30న యాజమాన్యానికి ఓ విజ్ఞాపన పత్రాన్ని అందజేశారు. వేతనాల పెంపును, మెరుగైన పని పరిస్థితులను డిమాండ్ చేశారు. విదేశీ కార్మికులు యూనియన్‌గా ఏర్పడటం నిషిద్ధమైన ఓ దేశంలో కార్మికులు ఈ నిరసన చేపట్టారు. వీరిలో అత్యధికులు మయన్మార్‌కు చెందినవారే.

మహాఛాయ్‌లోని గోల్డెన్ ప్రైజ్ ఫిష్ కంపెనీలో పనిచేసే 800 మందికి పైగా బర్మాకార్మికులు 2017 మార్చి 12న కంపెనీ ఎదుట ధర్నా నిర్వహించారు. కార్మికుల హక్కుల అతిక్రమణను వీరు నిరసించారు. పానీపోర్టులకు, నూతన గుర్తింపుకార్డులకు దరఖాస్తు చేసుకునేందుకు తమను అనుమతించాలని, అసమంజసమైన వేతనాల కోతలను ఆపివేయాలని, మరుగుదొడ్లకు మరమ్మత్తులు చేపట్టాలని, మంచినీటి సౌకర్యం కల్పించాలని ఈ కార్మికులు డిమాండ్ చేశారు.

శ్రీలంక

శ్రీలంక టెలికామ్ సంస్థలో పనిచేస్తున్న హేమన్ క్యాపిటల్ సొల్యూషన్‌కు చెందిన దాదాపు 2100 మంది ఔట్‌సోర్సింగ్ కార్మికులు, 2016 డిసెంబర్ 26న విధులను బహిష్కరించి నిరసన తెలిపారు. తమకు శాశ్వత ఉద్యోగాలు కల్పించాలని, తగిన సౌకర్యాలను, రక్షణ పరికరాలను సమకూర్చాలని వారంతా డిమాండ్ చేశారు. ఆపై వారంతా నిరవధిక సమ్మె చేపట్టారు.

2017 జులై 4న శ్రీలంక పోస్టల్ కార్మికులు 19వేల మంది విధులను బహిష్కరించి దేశవ్యాపితంగా నిరవధిక సమ్మె చేపట్టారు. నెవేరా, ఎలియా, క్యాండీ, గ్యాలేలలోని పురాతన వారసత్వ జాబితాలోనున్న పోస్టల్ శాఖకు చెందిన మూడు భవనాలను విక్రయించే ప్రభుత్వ పథకాన్ని కార్మికులంతా తీవ్రంగా వ్యతిరేకించారు. అలాగే ఐఎంఎఫ్ నిర్దేశిత ప్రైవేటీకరణ కార్యక్రమాన్ని పోస్టల్‌శాఖలో అమలు చేయటానికి సిద్ధంగావున్న ప్రభుత్వ విధానాన్ని కూడా కార్మికులు తీవ్రంగా వ్యతిరేకించారు.

దక్షిణకొరియా

ఉల్సాన్‌లోని హ్యూండాయ్ హెవీ ఇండస్ట్రీస్‌కు చెందిన యూనియన్లలో సంఘటితబడిన నౌకా నిర్మాణ కార్మికులు దాదాపు 1500 మంది 2017 ఫిబ్రవరి 23న విధులు బహిష్కరించి నిరసన తెలిపారు. వేతన ఒప్పందంపై చర్చలు విఫలం కావటాన్ని; నౌకా నిర్మాణం, నౌకా నిర్మాణేతరం పేరిట పరిశ్రమను రెండుగా చేయాలనే ప్రతిపాదనను వీరంతా తీవ్రంగా వ్యతిరేకించారు.

బంగ్లాదేశ్

హబీగంజ్‌జిల్లా-చౌనాఘట్‌కు చెందిన దాదాపు 5వేల మంది టీతోట కార్మికులు 2017 మార్చి 11న ఒకరోజు నిరసన దీక్ష చేపట్టారు. ప్రభుత్వం ప్రత్యేక ఆర్థికమండలి పేరిట పెద్దఎత్తున భూములను ఆ ప్రాంతంలో సేకరించటాన్ని వీరంతా వ్యతిరేకించారు. ప్రజల ఆధ్వర్యంలో సాంప్రదాయకంగా సాగుచేయబడుతూ, కొద్దిపాటి ఆదాయాలుగల వారికి ఏదో మేరకు తోడ్పాలుగా వుండే ఆ భూములన్నింటిలో 100 సెజ్‌లకు అనుమతి నివ్వాలనే ప్రభుత్వ నిర్ణయాన్ని వీరంతా తీవ్రంగా వ్యతిరేకించారు.

బ్రెజిల్

దేశవ్యాపితంగా 2017 మార్చిలో ప్రభుత్వం చేబట్టబోయే కార్మిక సంస్కరణలను వ్యతిరేకిస్తూ కార్మికులు దాదాపు 10 రోజులపైగా నిరసనాందోళనలు, ప్రదర్శనలు, ధర్నాలు నిర్వహించారు.

బ్రెజిల్‌లో పోస్టల్ ఉద్యోగులు 2017 ఏప్రిల్ 27న సాధారణ సమ్మె నిర్వహించారు. ఉద్యోగాలలో కోతను, ప్రభుత్వం చేపట్టనున్న కార్మిక వ్యతిరేక సంస్కరణలను, పెన్నను స్త్రీములను వ్యతిరేకిస్తూ వీరు ఈ సమ్మె చేశారు.

2017 ఏప్రిల్ 3వ వారంలో తమ పెన్నను సౌకర్యాలను నిలబెట్టుకునేందుకు పోలీసు యూనియన్లకు చెందిన సభ్యులు బ్రెజిల్ పార్లమెంటు ఎదుట నిరసన ప్రదర్శనలు నిర్వహించి, పార్లమెంటులోకి ప్రవేశించే ప్రయత్నం చేశారు. నిరసన తెల్పుతున్న 500మంది పోలీసు అధికారులపై పార్లమెంటు రక్షణ బలగాలు భాష్పవాయువు ప్రయోగించి చెదరగొట్టారు.

బర్మా

యంగ్‌గాన్‌లోని ఎవర్‌సన్ని ఫుడ్స్ ఫ్యాక్టరీలో పనిచేస్తున్న వేయిమందికి పైగా కార్మికులు 2017 మార్చి 19న తమ విధులు బహిష్కరించి సమ్మె చేశారు. మయన్మార్‌లో నూతన సంవత్సర శలవులను కేవలం 5 రోజులకే పరిమితం చేస్తూ యాజమాన్యాలు చేసిన ప్రకటనను వ్యతిరేకిస్తూ వీరు ఈ సమ్మె చేశారు. అంతకు ముందు నెలరోజుల వరకు యాజమాన్యాలు వారాంతాలలో కూడా శలవులు ఇవ్వకుండా కార్మికులచే ఓవర్‌టైమ్ శ్రమ చేయించుకున్నాయి. ఈ ఓవర్‌టైమ్ పనికి రెట్టింపు వేతనం చెల్లించకుండా, మయన్మార్ నూతన సం॥ర సందర్భంగా 15 రోజుల శలవులు ఇస్తామని వాగ్దానంచేసి, ఇపుడు దానిని కూడా అతిక్రమించి శలవులను 5 రోజులకు పరిమితం చేయటాన్ని కార్మికులు నిరసించారు.

అర్జెంటీనా

2017 ఏప్రిల్ 5,6 తేదీలలో దేశవ్యాపితంగా, ప్రభుత్వం అనుసరిస్తున్న నయాఉదారవాద విధానాలను వ్యతిరేకిస్తూ సార్వత్రిక సమ్మె నిర్వహించారు. దీనిలో కార్మికులు, ఉపాధ్యాయులు, ప్రభుత్వోద్యోగులు, వివిధ విభాగాల పారిశ్రామిక కార్మికులు పాల్గొన్నారు. పేదరికాన్ని అంతంచేయాలని, నూతనంగా ఉద్యోగాలను కల్పించాలని, నిరుద్యోగులకు ఉపాధి అవకాశాలను కల్పించాలని వారు డిమాండ్ చేశారు.

గ్రీస్

2017 మే 18న దేశవ్యాపిత ఒక్కరోజు సార్వత్రిక సమ్మె జరిగింది. ఈ సమ్మెలో పదివేలమంది కార్మికులు పాల్గొన్నారు. ప్రభుత్వం అమలుచేస్తున్న పొదుపు చర్యలను వీరంతా వ్యతిరేకించారు. పొదుపు చర్యలకు నిరసనగా గ్రీస్‌లో నిర్వహించిన 50వ సార్వత్రిక సమ్మె ఇది.

2017 జూన్‌లో మున్సిపల్ పారిశుధ్య కార్మికులు రెండు వారాలకు పైగా తమ నిరవధిక సమ్మెను కొనసాగించారు. జూన్ 27న భారీ నిరసన ప్రదర్శన నిర్వహించారు. కాంట్రాక్టు కార్మికుల ఉద్యోగాలను క్రమబద్ధీకరించాలని వారు డిమాండ్ చేశారు. కాంట్రాక్టు కార్మికులుగానే ఒప్పందాలను పొడిగించటాన్ని వారు తీవ్రంగా వ్యతిరేకించారు.

ఫ్రాన్స్

రినౌట్స్ అండ్ టిఎస్‌ఏ కార్ల తయారీ పరిశ్రమకు యంత్రాలను, విడిభాగాలను సరఫరాచేసే జనరల్

మోటార్ అండ్ సర్వీసెస్ ఆటో విడిభాగాల తయారీ పరిశ్రమ కార్మికులు 2017 మే చివరివారం నుండి పారిస్‌లో నిరవధిక సమ్మె చేశారు.

ప్యారిస్‌లో జనరల్ మోటార్స్ యాజమాన్యం దివాళా తీసిందనే తప్పుడు ప్రకటనలతో, కొత్త యాజమాన్యం ఈ కంపెనీని చేజిక్కించుకోనున్నదనే ప్రకటనలను వ్యతిరేకిస్తూ కార్మికులు ఈ సమ్మె చేపట్టారు.

చిలీ

హెచ్ అండ్ ఎమ్ డిపార్ట్‌మెంట్ స్టోర్ చైన్‌కు చెందిన కార్మికులు చిలీలో 2017 మే 30న విధులను బహిష్కరించారు. తమ ఉమ్మడి ఒప్పంద ప్రతిపాదనను రిటైల్ దిగ్గజ కంపెనీ అంగీకరించకపోవటంతో వారు ఈ సమ్మె చేయవలసివచ్చింది.

అమెరికా

న్యూయార్క్, న్యూజెర్సీ నగరాల్లోని స్పెక్ట్రమ్ కంపెనీకి చెందిన 1800 మంది ఫీల్డ్ అండ్ కేబుల్ సాంకేతిక సిబ్బంది 2017 ఫిబ్రవరిలో నిరవధిక సమ్మె ప్రారంభించి నాలుగు నెలలు కొనసాగించారు. వీరంతా ఏ టీ అండ్ టీ నుండి విడివడి ఉద్యోగ ఒప్పందం లేకుండా పనిచేస్తున్నారు.

ఉరుగ్వే

ఉరుగ్వేలో కోకోకోలా పానీయాన్ని సీసాలలో నింపి, పంపిణీచేసే మాంటేన్‌విడెగ్ రిఫ్రెస్కోస్ సంస్థ కార్మికులు 2017 జూన్ 23న సమ్మె చేశారు. యాజమాన్యం అనుసరిస్తున్న అసమంజస కార్మిక విధానాలను వ్యతిరేకిస్తూ వీరు ఈ సమ్మె చేశారు. ఈ కంపెనీకి చెందిన మానవ వనరుల విభాగం, కార్మికులతో చర్చలు జరుపుతూ వారికి కార్మిక యూనియన్ పట్ల అపవిత్యాసాన్ని కలిగించే విధంగా, యూనియన్‌లో విచ్చిన్నకర చర్యలకు పాల్పడేటట్లు వారిని ఒప్పించే ప్రయత్నాలను కార్మికులంతా ముక్తకంఠంతో ఖండించారు.

వివిధ దేశాలలో ప్రజల నిరసనాందోళనలు

మెక్సికో

ఇంధన ఛార్జీల పెంపును వ్యతిరేకిస్తూ, రాజకీయ అవినీతి దీనికి కారణమని ఆరోపిస్తూ 2017 జనవరి 1 నుండి 13వ తేదీ వరకు మెక్సికో వ్యాపితంగా నిరసన ప్రదర్శనలు, ధర్నాలు నిర్వహించారు. ఇంధన ఛార్జీల పెరుగుదలతో బస్సు ఛార్జీలు పెరిగాయి. బ్రక్కుల, ట్యాక్సీల డ్రైవర్లు, రైతులు, కార్మికులు, వ్యవసాయ కార్మికులు ఈ నిరసనల్లో, ఆందోళనలలో పాల్గొని ఇంధన సబ్సిడీలలో కోతను వ్యతిరేకించారు.

జర్మనీ

‘ఫ్రాంక్‌ఫర్ట్-ఆప్ట్స్ హిందూ సాంస్కృతిక సంస్థ’ మరియు ఇతర హిందు, సిక్కు సంస్థల ఆధ్వర్యంలో 2017 జనవరి నెలలో ఆప్ట్స్ శరణార్థుల దేశ బహిష్కరణను వ్యతిరేకిస్తూ, ఫ్రాంక్‌ఫర్ట్‌లో ఒక నిరసన ప్రదర్శన నిర్వహించారు. ‘శరణార్థుల బహిష్కరణను ఆపండి, వేధింపులు ఆపండి’ ‘మేమంతా మానవులం, వస్తువులంకాదు’ ‘కుటుంబాలనన్నీ ఒకే చోట నివసించనీయాలి’ అనే నినాదాలు రాసివున్న ప్లకార్డులను వారు ప్రదర్శించారు.

‘టర్కీలో ప్రజాస్వామ్యాన్ని’ డిమాండ్‌చేస్తూ, ప్రజాభిప్రాయసేకరణ’లో ‘తిరస్కరణ’కు వోటు వేయాలని పిలుపునిస్తూ 18-3-17న ఫ్రాంక్‌ఫర్డ్‌లో 30వేల మంది ప్రదర్శన నిర్వహించారు.

ఇటలీ

2017 జనవరి 22న రోమ్ నగరంలో 700మంది ప్రదర్శన నిర్వహించి, ధర్నా చేపట్టారు. వీరంతా దక్షిణ ఇటలీలోని విసెంజా నగరంలో అమెరికా సామ్రాజ్యవాదులు నిర్వహిస్తోన్న సైనిక శిబిరాన్ని తీవ్రంగా వ్యతిరేకిస్తున్నారు. యుద్ధాన్ని, తమ నగరంలో అమెరికా నిర్వహిస్తోన్న సైనిక శిబిరాన్ని వ్యతిరేకిస్తూ విసెంజా నగరంలో భారీ నిరసన ప్రదర్శన చేశారు.

అస్ట్రేలియా

అస్ట్రేలియా మూలవాసులైన వేలాదిమంది ‘అస్ట్రేలియా డే’ నిర్వహిస్తూ, ఈ సందర్భంగా 2017 జనవరి 26న నిరసన ప్రదర్శన నిర్వహించారు. కాన్‌బెర్రా నగరంలోనూ; సిడ్నీలోని పార్లమెంటు భవనంఎదురుగాను, బ్రిస్బేన్‌లలో ఈ నిరసన ప్రదర్శనలు జరిగాయి. ‘మీరు భూములు దొంగిలించారు’ అని రాసివున్న ప్లకార్డులను వారు ప్రదర్శించారు. బ్రిటిష్ వారు సాగించిన దురాక్రమణ, హింసలకు ప్రతీక ‘జనవరి 26’ కావున, ‘అస్ట్రేలియా డే’ను మరొక రోజుకు మార్చాలని వారు డిమాండ్ చేశారు.

అమెరికా

2017 జనవరి 29న, కాలిఫోర్నియాలోని లాస్‌ఏంజెలెస్ అంతర్జాతీయ విమానాశ్రయం వద్ద ఒక నిరసన ప్రదర్శన నిర్వహించారు. అధ్యక్షుడు డొనాల్డ్ ట్రంప్ శరణార్థులకు వ్యతిరేకంగా ఇచ్చిన ఆదేశాన్ని వీరంతా నిరసించారు. ‘శరణార్థులకు స్వాగతం’ ‘మా కుటుంబ హస్తాలు’ మొదలైన నినాదాలతోనున్న ప్లకార్డులను వీరు ప్రదర్శించారు.

గ్రీసు

యూరోపియన్ యూనియన్‌యొక్క సమిష్టి వ్యవసాయ విధానం(సిపిఏ)ను వ్యతిరేకిస్తూ నన్ను, చిన్నకారు రైతాంగం జాతీయ రహదారులపై బైతాయించి, నిరసనాందోళన సాగించారు. 2017 జనవరి 28న వేలాదిమంది రైతులు గ్రీసులోని జాతీయ రహదార్లపై వివిధచోట్ల బైతాయించారు. తమ వ్యవసాయ ఉత్పత్తులను, తమ వ్యవసాయ భూములను యూరోపియన్ యూనియన్ సమిష్టి వ్యవసాయ విధానంద్వారా బడా, సంపన్న వర్గాలు తమ చేతుల్లోకి తీసుకోనున్నాయని తెలుపుతూ, రైతాంగం ఈ విధానాన్ని వ్యతిరేకించారు.

ఇరాక్

2017 ఫిబ్రవరి 11న బాగ్దాద్‌లోని తహిర్‌స్క్వేర్ వద్ద వేలాదిమంది నిరసనకారులు భారీ నిరసన ప్రదర్శన నిర్వహించారు. వీరంతా ఎన్నికల సంస్కరణలను డిమాండ్ చేశారు. పోలీసులతో ఆందోళనకారులు సంఘర్షించారు. పోలీసులు భాష్పవాయువు ప్రయోగించారు. రబ్బరు బుల్లెట్స్ ప్రయోగించారు. బాగ్దాద్‌కు రక్షణగావున్న గ్రీన్‌జోన్‌లో నిరసనకారులు జొరబడే ప్రయత్నం చేయటంతో తాము ఈ చర్యలు తీసుకోవల్సివచ్చిందని పోలీసులు పేర్కొన్నారు.

జోర్డాన్

వస్తు, సేవలపై నూతనంగా పన్నులు విధించే ప్రభుత్వ నిర్ణయాన్ని వ్యతిరేకిస్తూ, వేలాదిమంది ప్రజానీకం, దేశరాజధాని అమ్మాన్‌తోసహా దేశవ్యాపితంగా 2017 ఫిబ్రవరి 24న ఆందోళన చేపట్టారు. నూతన వస్తు, సేవలపన్ను విధించే ప్రభుత్వ నిర్ణయాన్ని, రోజురోజుకీ పెరుగుతున్న ధరలను వీరంతా ముక్త కంఠంతో వ్యతిరేకించారు. ‘మేము అవినీతిని సమర్ధించలేము. అవినీతిపరుల బిల్లులను మేము చెల్లించలేము’ అని వీరు నినదించారు.

అమెరికా

అంతర్జాతీయ మహిళా దినోత్సవం మార్చి 8 సందర్భంగా, అమెరికాలో మహిళలు ఎర్రదుస్తులు ధరించి ‘మహిళలు లేకుండా ఒ రోజు’ నినాదంతో నిరసన ప్రదర్శన నిర్వహించారు. రోజువారీ జీవితంలో మహిళలపై సాగుతున్న హింసను వెల్లడిచేస్తూ, మహిళల ప్రాముఖ్యతను నొక్కి చెపుతూ ఈ ప్రదర్శన నిర్వహించారు. ★

స్కిల్ ఇండియా మిషన్ ఐఫలం కావటానికే రూపొందిన పథకం

యువతకు ఉపాధి అవకాశాలను మెరుగు పరుస్తానంటూ ప్రధాని నరేంద్రమోడీ నైపుణ్యాలను అభివృద్ధిపరిచే పథకంగా పిఎంకెవివై (ప్రధానమంత్రి కౌశల్ వికాస్ యోజన)ను ప్రకటించాడు. పరిశ్రమల కవసరమైన నైపుణ్యాల కొరవ యువతలో వుండటంవల్ల ఈ పథకాన్ని ప్రారంభిస్తున్నట్లు చెప్పుకున్నారు. దీని కొరకు ప్రభుత్వం ప్రత్యేకంగా నైపుణ్యాల అభివృద్ధి, వ్యవస్థాపనల మంత్రిత్వశాఖను ఏర్పాటుచేసింది. ఈ పథకం వల్ల రెండు ప్రయోజనాలుంటాయని, ఒకటి- యువతకు ఉపాధి అవకాశాలు, రెండు పరిశ్రమల కవసరమైన నైపుణ్యాలను అందించటంగా జాతీయ నైపుణ్యాల అభివృద్ధి కౌన్సిల్(ఎన్ఎస్ఐసి) పేర్కొంది. అది ఎంతవరకు నెరవేరిందన్నదే ఇక్కడ ప్రశ్న.

గత మూడు సంవత్సరాలుగా ఈ కార్యక్రమానికి సంబంధించిన సమగ్ర విశ్లేషణగానీ, అది సాధించిందేమి టన్నదిగానీ ప్రస్తావనే లేదు. దీనికి సంబంధించిన మంత్రిత్వశాఖ నైపుణ్యాల మండళ్ళ పనితీరును సమీక్షించేందుకు ‘శారదా ప్రసాద్ కమిటీ’ని నియమించింది. 2017 ఏప్రిల్ 15న అది ఒక నివేదికను విడుదల చేసింది. అందులో “శిక్షణ పొందిన వారిలో కేవలం 8.5 శాతం మంది మాత్రమే ఉపాధి పొంద గలుగుతున్నారని ఎన్ఎస్ఐసి చెబుతున్నది. కానీ ఎంతమంది శిక్షణ పొందారు, ఎంతమంది శిక్షణ పొందుతున్నారన్నది వివరంగా సర్వే చేస్తే తప్పు వాస్తవ పరిస్థితి తెలియదు” అని పేర్కొంది.

(జజిసెస్ స్టాండర్డ్ 2-9-2017).

2002 నాటికి 15 కోట్ల మందికి శిక్షణ గరిపే లక్ష్యంతో 2008లో ఎన్ఎస్ఐసిని ఏర్పాటు చేశారు. దీని గురించి 2015 సాధారణ నివేదికలో ‘కాగ్’ ఇలా

వ్యాఖ్యానించింది: “2010-2011లో ఎన్ఎస్ఐసి లోని 57శాతం మంది భాగస్వామి లక్ష్యాన్ని చేరుకోవటంలో విఫలమయ్యారు. 2011-2012లో అది 77శాతంగా, 2012-2013లో అది 83 శాతంగా, 2013-2014లో అది 69శాతంగా వుంది. వీరిలో అత్యధికులు శిక్షణ పొందిన వారికి ఉపాధి అవకాశాలను కల్పించలేక పోయారు”. ఎన్ఎస్ఐసి యొక్క నిర్మాణానికి సంబంధించి, కార్యకలాపాలకు సంబంధించి, లక్ష్యాలను సాధించేందు కవసరమైన ఆర్థిక వనరుల గురించి మరోమారు దృష్టి సారించాలని అది ప్రభుత్వానికి సూచించింది.

పిఎంకెవివై పని తీరు ఎలా వుంది? ఇందులో రెండు విభాగాలున్నాయి. ఒకటి ముందే శిక్షణ పొందిన వారిని గుర్తించటం(ఆర్పిఎల్). ఇందులో అప్పటికే ఉపాధి అవకాశాలనందుకున్న వారికి తక్కువ వ్యవధిలో శిక్షణగరపటానికి కొత్త వారిని ఎంపిక చేయటం. 2015 జులైలో 2 కోట్ల 40 లక్షల మందికి శిక్షణనివ్వటానికి మోడీ ప్రభుత్వం 1500 కోట్ల రూపాయలను కేటాయించింది. ఇందులో ఒక కోటి నలభై లక్షలమంది కొత్తవారు కాగా, మిగిలిన వారు ఆర్పిఎల్ కిందకు వస్తారు. కాగా, ఒక కోటి 80 లక్షల మందికి ఈ పథకంలో భాగంగా శిక్షణ అందించగా, వారిలో ఒక కోటి 20 లక్షలమంది శిక్షణ పొందినట్లు సర్టిఫికెట్లు పొందారని తేల్చారు.

పిఎంకెవివై రెండవ దశలో 2020నాటికి ఒక కోటి మంది యువతకు నైపుణ్యాలను అభివృద్ధిచేసే లక్ష్యంతో 12000 కోట్లరూపాయలను కేటాయిస్తున్నట్లు ప్రకటించారు. లభిస్తున్న సమాచారం ప్రకారం 2016-17 సంవత్సరానికి ఎన్ఎస్ఐసిలో స్వల్పవ్యవధి శిక్షణ కోసం నమోదు అయినవారు 9,13,811 మంది.

వారిలో 6,02,552 మంది శిక్షణ పొందగా, 4,16,711 మంది సర్టిఫికెట్లు పొందారు. కానీ కేవలం 72,858 మందికి మాత్రమే ఉద్యోగావకాశాలు లభించాయి. ఆర్పిఎల్ కింద 4,27,026 మంది నమోదు కాగా, వారిలో 4,13,917 మంది శిక్షణ పొందారు. నాలుగు సంవత్సరాలలో కోటి మందికి శిక్షణ గరవుతామనే ఆర్థికపు లక్ష్యానికి ఏమాత్రం చేరువలో లేమని ఈ గణాంకాలు తెలియజేస్తున్నాయి. పైగా దీనికి సంబంధించిన అన్ని పార్శ్వాంశ సమగ్ర విశ్లేషణ లేకుండా కేవలం ఈ అంకెల ఆధారంగా మాత్రమే ఒక నిర్ధారణకు వచ్చే అవకాశంలేదు.

ఈ పథకానికి సంబంధించిన వివిధ భాగస్వాములతో సంప్రదించిన అనంతరం శారదా ప్రసాద్ కమిటీ ఈ విధంగా చెప్పింది: “అందరూ ఒకటే చెబుతున్నారు. ఆయా రంగాలకు అవసరం లేకున్నా నిర్దేశించిన లక్ష్యాలు మాత్రం చాలా ఎక్కువగా వున్నాయి. అందరికీ అంకెలే కావాలి. యువతకు ఉపాధి కల్పించటం కానీ, వివిధ రంగాల అవసరాలను తీర్చటంగానీ కాకుండా ఒక్కొక్కళ్ళు ఎంతమందికి శిక్షణ ఇచ్చారనే అంకెల వేపు పరిగెడుతున్నారు”.

2008లో ప్రారంభించబడిన ఈ ఎన్ఎస్ఐసి పథకం 2022 నాటికి 14 సంవత్సరాలలో 15 కోట్ల మందిని శిక్షితులుగా చేయాలని సంకల్పించింది. 9 సంవత్సరాల తర్వాత 2017 సెప్టెంబరు 1 నాటికి కేవలం 6 లక్షలమంది యువతకు మాత్రమే శిక్షణ నీయగలిగింది. అంటే కనీసం పదిలక్షలమందికి కూడా శిక్షణ నివ్వలేక ఘోరవైఫల్యాన్ని చవిచూసింది.

ఆ శిక్షణ కూడా దాని లక్ష్యాన్ని సాధించలేక పోయింది. శిక్షణ పొందిన వారిలో కేవలం 8.5

శాతంమంది మాత్రమే ఉద్యోగావకాశాలు పొంద గల్గారు. వివిధ రంగాలకు అవసరమైన నైపుణ్యాలను గుర్తించటంలో, అర్థంచేసుకోవటంలో ఈ పథకపు రూపకర్తల చాలా ఉదాశీనంగా వున్నారు. వారిచ్చే శిక్షణ పరిశ్రమలకు ఉపయోగపడుతుందా లేదా అన్నది పరిగణలోకి తీసుకోకుండానే వారు యువతకు శిక్షణా కార్యక్రమాన్ని కొనసాగించారు.

ఈ పథకపు రూపకల్పనలోనే వైఫల్యముంద నటంలో అర్థం - అది నిర్దేశిత లక్ష్యాలను చేరుకోక పోవటంవలనే కాదు; ఈ పథకం ద్వారా ఉపాధి అవకాశాలు సమృద్ధి అవుతాయనే భ్రమలను యువతలో పెంపొందించటం ప్రభుత్వం యొక్క ఉద్దేశం. అందుకే ఇది విఫల మవటానికే రూపొందించబడిన పథకం.

దీనికన్నా ముఖ్యంగా విద్యారంగంలో మరిన్ని సంస్కరణలను అమలుజరిపేందుకు అవసరమైన వాతావరణాన్ని సృష్టించటం ప్రభుత్వంయొక్క ఉద్దేశ్యం. ప్రస్తుత విద్యావిధానం నైపుణ్యాలను పెంచటంలో విఫలమైన ఫలితంగా నిరుద్యోగం ప్రబలిందని చెప్పటం పిఎంకెవివై ఉద్దేశ్యం. విద్యారంగ సంస్కరణల ద్వారా ఉపాధి అవకాశాలు పెరుగుతాయన్న అభిప్రాయాన్ని ప్రజల్లో కల్పించటానికి అది పూనుకుంది. అంతర్జాతీయ పెట్టుబడి ప్రయోజనాలను నెరవేర్చే విధేయులైన శ్రామికులను సమకూర్చటమే విద్యారంగ సంస్కరణల ముఖ్య ఉద్దేశ్యం. ప్రాథమిక విద్యనుండి ఉన్నత విద్య వరకు ప్రైవేటీకరించటంద్వారా సామాజిక బాధ్యత, జాతి నిర్మాణం, అభివృద్ధి, పౌరశిక్షణలనుండి విద్యను మరల్చి కేవలం ఉద్యోగాలకు పరిమితం చేయటమనే అంశం ఇమిడి వుంది. ఈ విధానాల పరిణామాలు మన దేశానికి, ప్రజలకు ప్రమాదకరమైనవి. ★

సమంజస జీవనవేతనం అన్నది కలగానే మిగిలిపోయిన శ్రీలంక తేయాకుతోటల కార్మికులు

శ్రీలంక దేశంలో ప్రపంచ వ్యాపితంగా పేరు గాంచిన ‘సిలోన్ టీ’ యొక్క 150 సంవత్సరాల సంబరాలు జరుగుతున్నాయి. ఇక్కడి తేయాకు పరిశ్రమ తేయాకు ఎగుమతులద్వారా ఎనలేని లాభాలను పొందుతోంది. కానీ ఆ పరిశ్రమలో-తేయాకు తోటల్లో పనిచేసే కార్మికుల జీవన స్థితిగతులు మాత్రం అధ్వాన్నంగానే వున్నాయి.

శతాబ్దంపుర క్రితం దక్షిణ భారతదేశం నుండి బ్రిటిష్ పాలకులు తమ తేయాకు తోటల్లోకి కట్టు బానిసలుగా కూలీలను తీసుకువెళ్ళిన నాటి తేయాకు తోటల కార్మికుల జీవన పనిపరిస్థితులే నేటికీ, శ్రీలంక తేయాకు తోటల్లో కొనసాగుతున్నాయి. వారి వేతనాలు గానీ, వారి గృహసౌకర్యంగానీ, వైద్యం-విద్య సదుపాయాల అందుబాటుకానీ, తేయాకు తోటల యజమానులుచేత నిర్లక్ష్యం చేయబడి, వారి బ్రతుకులు ఘోరంగా వున్నాయి. ఇటీవలనే యిద్దరు తేయాకుతోట కార్మికులు, కోర్టులో ఒక వివాదం లేవనెత్తారు. తాము నివసించటానికి యజమాని కల్పించిన యిళ్ళు కాలిపోయినా, యజమాని తమకు వేరే నివాస వసతి కల్పించలేదన్నది ఆ వివాదం. ఈ వివాదాన్నిబట్టి వారు ఎంతటి అధ్వాన్నమైన జీవన, పనిపరిస్థితుల్లో జీవింపాల్సిన స్థితికి నెట్టబడ్డారో అర్థమవుతుంది.

ఈ పరిస్థితుల మెరుగుకోసం 2016 సెప్టెంబరులో, తేయాకు కార్మికులు భారీఎత్తున ఆందోళనలు, సమ్మెలు నిర్వహించారు. తమకు రోజుకు 416 రూపాయల కనీస వేతనం ఇవ్వాలని డిమాండుచేస్తూ, పోరాటాలు చేశారు. ఫలితంగా పరిశ్రమాధిపతులతో, వివిధ యూనియన్లు ఒక సమిష్టి ఒప్పందాన్ని చేసుకొన్నాయి. ఆ ప్రకారం రోజుకు కనీస వేతనం రు.307గా నిర్ణయింపబడింది.

ప్రస్తుతం పెరిగిన నిత్యావసర వస్తువుల ధరల వలన ఆ కనీస వేతనం, ఏమాత్రం ఆ కార్మికుల

కనీస అవసరాలను తీర్చటానికి సరిపోదు. పైపెచ్చు ఆ రు.307/- కనీస వేతనం కూడా కార్మికులందరికీ లభించదు. కారణమేమిటంటే, రోజుకు 20 కిలోల తేయాకును కోసిన కూలీలకు మాత్రమే ఆ వేతనం పరిమితం చేశారు. ఆ రకంగా పని భారానికి, కనీస వేతనానికి లంకెపెట్టి పరిశ్రమాధిపతులు తేయాకు కార్మికులను నిర్దాక్షిణ్యంగా దోచుకొంటున్నారు.

తేయాకు కార్మిక సంఘాల నాయకులు సహితం, ప్రభుత్వ-యజమానుల కనుసన్నల్లోనే వ్యవహరిస్తున్నారని అనుభవంలో రుజువయిన వాస్తవం.

ఐక్యరాజ్యసమితి పేర్కొన్న నిలకడైన అభివృద్ధి లక్ష్యాలలో కార్మికులకు “సమంజస వేతనం” యివ్వాలన్నది ఒక లక్ష్యం.

ప్రస్తుత యీ జీవన వేతనం అన్నదే దొరకని స్థితిలో వున్న శ్రీలంక తేయాకు తోటల కార్మికులకు యిక సమంజసమైన వేతనం అన్నది కలగానే మిగిలిపోయింది.

మరి యీ తేయాకు తోటల కార్మికులకు, గౌరవప్రదమైన జీవనాన్ని గడిపే జీవన, పని పరిస్థితులు ఎన్నటికి ఏర్పడతాయన్నది ప్రశ్నార్థకంగానే మారిపోయింది.

వాస్తవానికి మన దేశంలోని తేయాకు తోటల కార్మికుల జీవన, పనిపరిస్థితులు కూడా యింతకన్నా ఏమీ మెరుగ్గాలేవు. అదే విధంగా బంగ్లాదేశ్లోని తేయాకుతోటల కార్మికుల స్థితిగతులున్నాయి.

సామ్రాజ్యవాద ప్రపంచీకరణ విధానం వ్యాపార పోటీలో మనుగడ పేరిట, యీ రకంగా కార్మికులను - వారి శ్రమశక్తిని ఘోరంగా దోపిడీ చేసుకొనే అవకాశాలను, పద్ధతులను మరింత తీవ్రతరం చేసింది.

ఈ సామ్రాజ్యవాద దోపిడీని ప్రతిఘటించి, పోరాడటంద్వారా మాత్రమే తేయాకు తోటల కార్మికులు తమ స్థితిగతులను పెంచుకోగలరనే వాస్తవాన్ని శ్రీలంక కార్మికుల అనుభవం తెలుపుతోంది. ★

రైతు-కూలీ, కార్మిక, యువజన రాష్ట్ర సదస్సు తీర్మానం

ప్రాంతీయ సమగ్ర ఆర్థిక భాగస్వామ్యం (ఆర్ సెప్)

తదితర స్వేచ్ఛా వాణిజ్య ఒప్పంద చర్చల నుండి భారత్ బయటకు రావాలి!

రెండవ ప్రపంచ యుద్ధానంతరకాలంలో, ప్రపంచ ఆర్థికవ్యవస్థపై ఆధిపత్యం కొరకు నూతన ప్రపంచ వ్యవస్థను నెలకొల్పేందుకు అమెరికా సామ్రాజ్యవాదం బ్రిటన్ వద్దే సంస్థలైన ప్రపంచబ్యాంకు, అంతర్జాతీయ ద్రవ్యనిధి, ‘వాణిజ్యం, సుంకాలపై సాధారణ ఒప్పందాలను’ (గాట్) రుద్దింది. ప్రపంచబ్యాంకు, అంతర్జాతీయ ద్రవ్యనిధి సంస్థ సామ్రాజ్యవాద ద్రవ్య సంస్థలుగా వుండగా, గాట్ ఒక ఒప్పందంగా వుంది.

సామ్రాజ్యవాద సంక్షోభం తీవ్రమవటంతో ఆ భారాన్ని ప్రపంచ దేశాలపై మోపేందుకు సామ్రాజ్యవాదం పూనుకుంది. 1995 నాటికి ప్రపంచ వాణిజ్య సంస్థను రుద్దింది. సరుకులతో పాటుగా, సేవలనూ, పెట్టుబడి మదుపులను, మేధోపర హక్కులను ప్రపంచవాణిజ్య సంస్థ పరిధిలోకి తెచ్చింది. మూడవ ప్రపంచ దేశాలపై దోపిడీని పెంచుకునేందుకు ప్రపంచబ్యాంకు, ఐఎంఎఫ్ల ద్వారా సంస్థాగత సర్దుబాటు కార్యక్రమాన్ని రుద్దింది. దీనికి ప్రపంచీకరణ అని పేరు పెట్టింది.

ఇంతగా దోపిడీ సాగించినా సామ్రాజ్యవాదం సంక్షోభం నుండి బయటపడలేకపోయింది. 1930ల నాటి ఆర్థికమాంద్యాన్ని గుర్తుకు తెస్తూ 2008లో మరొక తీవ్ర ద్రవ్య సంక్షోభంలో పడింది. దీనినుండి బయటపడేందుకు ప్రపంచ ఆర్థికంపై తన పట్టును మరింత బిగించేందుకు సామ్రాజ్యవాదం పూనుకుంది. ప్రపంచీకరణకు భిన్నంగా ద్విపక్ష ఒప్పందాలను ముందుకు తెచ్చింది. వాటిలో అనేకం ఆమోదం పొందాయి.

అదే సమయంలో అనేక బహుళపక్ష ఒప్పందాలు కూడా ప్రతిపాదించబడ్డాయి. యూరోపియన్ యూనియన్-ఆఫ్రికా దేశాలమధ్య ఆర్థిక భాగస్వామ్య ఒప్పందం, అమెరికా-యూరప్ల మధ్య అట్లాంటిక్ సముద్రాంతర వాణిజ్య, మదుపుల భాగస్వామ్యం(టిటిబిపి), ఘనీఫిక్ సముద్రతీర భాగస్వామ్యం(టిపిపి) ఇలాంటివే. ఈ ప్రాంతీయ ఒప్పందాలలో ప్రపంచవాణిజ్య సంస్థను మించిన నిబంధనలుండటమేకాక, అవే అంతటా అమలవుతాయి. మూడవ ప్రపంచదేశాలపై సామ్రాజ్యవాద పట్టును పెంచుతాయి.

2012లో 16 దేశాల మధ్య మొదలైన ప్రాంతీయ సమగ్ర ఆర్థిక భాగస్వామ్యం (ఆర్ సి ఇపి) చర్చలు ఇలాంటివే. ఇదికాక యూరోపియన్ యూనియన్తో స్వేచ్ఛా వాణిజ్య ఒప్పందంపై భారత్ చర్చలు సాగిస్తున్నది. అమెరికాతో కూడా డబ్ల్యుటీఓపై చర్చలు సాగిస్తున్నది.

సరుకులు, సేవలు, మదుపులు, ఆర్థిక-సాంకేతిక సహకారం, పోటీ, మేధోపర హక్కులు ఆర్ సి ఇపి పరిధిలోకి వస్తాయి. ఇది గనుక అమలుజరిగితే, సాగుభూమిని, విత్తనాలను లాగివేసుకోవటం, జన్యుమార్పిడి విత్తనాలను ప్రవేశపెట్టడం, వ్యవసాయ సరుకులను భారత్ లో కుమ్మరించడంద్వారా లక్షలాది రైతాంగ జీవనోపాధి నాశనమవటం జరుగుతుంది. తత్ఫలితంగా చిన్న వ్యాపారులూ, చిన్న పరిశ్రమదారులూ తొలగించబడతారు. ఆంక్షలు లేకుండా విదేశీ పెట్టుబడికి ప్రోత్సాహం, పేటెంటుల కాలపరిమితి పెంచటంవల్ల దేశ సహజ, ఆర్థిక వనరులు కొల్లబోవటంతోపాటు కార్మికవర్గంపై దోపిడీ అణచివేతలు తీవ్రమౌతాయి.

భారత ప్రభుత్వం ఆర్ సి ఇపి, తదితర స్వేచ్ఛావాణిజ్య ఒప్పందాల చర్చలనుండి బయటకు రావాలనీ, దోపిడీ, సామ్రాజ్యవాద ఆధిపత్యంలేని భారతదేశంగా నిర్మించేందుకు ప్రజాప్రయోజనాలను ఈడేర్చటమే లక్ష్యంగా స్వతంత్ర, స్వావలంబన విధానాలు అనుసరించాలనీ ఈ రైతాంగ, కార్మిక, యువజన సదస్సు డిమాండు చేస్తూ తీర్మానిస్తున్నది.

16-9-2017 విజయవాడ **ఏఐఎఫ్ టీయు(స్వ్యా) ఏపి రాష్ట్రకమిటీ** **రైతుకూలీసంఘం(ఆం.ప్ర) రాష్ట్ర కార్యవర్గం** **నవయువసమాఖ్య ఆంధ్రప్రదేశ్**

Read ! Subscribe!!

Class Struggle
 Organ of Central Committee of CPI (ML)

Read ! Subscribe!!

వర్గ్ సంఘర్ష కా పుకార్
 Hindi Organ of Central Committee of CPI (ML)

బడా బూర్జువావర్గం

నాడు-నేడు

గత 7 దశాబ్దాలుగా, భారత బదాబూర్జువా వర్గ స్వభావంలో ప్రాథమికంగా మార్పుఏమీ లేదు. దశాబ్దీ, నిరంకుశాధికార పెట్టుబడిదారీ వర్గంగానే అది కొనసాగుతోంది.

‘కార్పొరేటు ఇండియా’ లేక ‘ఇండియన్ ఇంక్.’గా పరివర్తన చెందామని బడాబూర్జువావర్గం ప్రకటించుకుంటున్నప్పటికీ, పెద్దకంపెనీల ఆస్తులలో అత్యధికం, అవిభాజ్య కుటుంబ ఆస్తిగా వున్నాయి. ఈ పెద్ద కంపెనీలు అత్యధిక కార్పొరేట్ల ఆస్తులను, అధిక ఆదాయాలను అదుపుచేస్తున్నాయి. 2016-17 నాటి కంపెనీల జాబితాలో కుటుంబ ఆస్తులుగా

సున్న కంపెనీలు-ఉమ్మడి ఆస్తులను, ఆదాయాలను పరుసగా 60, 55 శాతంగా కలిగివున్నాయి. 2016-17నాటి అగ్రశ్రేణిలోనున్న 20 వ్యాపార సముదాయాల ఆస్తులలో 84 శాతంగానూ, వారి ఆదాయాలలో 79 శాతంగానూ వున్నాయి.

అగ్రశ్రేణిలోనున్న బడా బూర్జువా కుటుంబాల ఆస్తులు క్రింది జాబితాలో చూడండి. గత 7 దశాబ్దాల కాలంలో అగ్రశ్రేణిలోనున్న 20 కుటుంబాల ఆస్తులు, ఆదాయాలు వెయ్యిరెట్లకు పైగా పెరిగాయి. అదే సమయంలో జిడిపి మరియు పారిశ్రామిక ఉత్పత్తి నూచీల అభివృద్ధిరేటు ఏనాడూ రెండంకెలకు

చేరుకోలేదు.

1951 నాటి అగ్రశ్రేణి 20 బడాబూర్జువా కుటుంబాలలో కేవలం మూడు-టాటా, బిర్లా, మహీంద్రాలు-మాత్రమే 2017 నాటి అగ్రశ్రేణి జాబితాలోనూ వున్నాయి. ఈ మూడు మినహా, 2017 నాటి అగ్రశ్రేణి జాబితాలోనున్న వారంతా 1991 తర్వాత పైకెదిగిన వారే. వారిలో అంబానీ, భారీ, వేదాంత, అదానీ, జెఎస్డబ్ల్యు, ఓ.పి. జిందాల్, విప్రో, నెస్ఫార్మా వున్నాయి. వీరిలో అత్యధికులు ప్రధానంగా ఆర్థికవ్యవస్థలో సేవారంగ పెరుగుదలను దృఢపరిచే సేవారంగంతో పెరిగినవారే.

గత 7 దశాబ్దాలుగా అగ్రశ్రేణి జాతితాలో మూడు బడాబూర్జువా కుటుంబాలైన టాటా, బిర్లా, మహింద్రాలు కొనసాగటానికి వస్త్ర పరిశ్రమ, జౌళి పరిశ్రమ వంటి తమ పాత పరిశ్రమలను మూసి వేసి, అప్పుడే ఉద్భవిస్తున్న లేదా సన్నైజ్ పరిశ్రమలుగా చెప్పబడుతున్న ఆటోమొబైల్స్, సిమెంట్ తదితర రంగాలవైపు తమ పెట్టుబడులను మళ్ళిస్తూ రావటమే కారణం. విదేశీ పెట్టుబడి ఆధిపత్యం వహించే ఈ పరిశ్రమలలో భారత బడాబూర్జువా వర్గం, వారి దళారీలుగా అందులో కొనసాగు తున్నారు. (ఆధారం: బిజినెస్ స్టాండర్డ్, 16-8-17)

1951 ర్యాంకు				బిజినెస్ గ్రూప్				1963-64 బిజినెస్ హౌస్			అస్తులు			అదాయాలు			2017 బిజినెస్ హౌస్			అస్తులు			అదాయాలు		
1	టాటా	11	వాల్‌చండ్	1	టాటా	418	325	1	టాటా	5,96,537	6,22,921														
2	బిర్లా	12	తాపూర్	2	బిర్లా	293	290	2	ముకేష్ అంబానీ	4,99,483	3,20,126														
3	మార్టిన్ బర్న్	13	బన్సగర్	3	మార్టిన్ బర్న్	150	109	3	బిర్లా ఎ.వి.	2,77,611	1,96,337														
4	సాహూ జైన్	14	కాటవ్	4	బన్సగర్	78	65	4	అనిల్ అంబానీ	2,18,372	7,73,55														
5	బర్డ్ హైగర్స్	15	ఇంద్రసింగ్	5	ఏసిసి	77	44	5	భార్తీ	1,86,887	9,96,63														
6	ఆండ్రి యూల్	16	శేషయ్య	6	తాపూర్	72	71	6	వేదాంత	1,57,752	8,06,10														
7	శ్రీరామ్	17	రామకృష్ణ	7	సాహూజైన్	68	61	7	హెచ్‌డిఎఫ్‌సి	1,51,802	1,47,237														
8	మఫత్‌లాల్	18	కిర్కోస్కర్	8	బర్డ్ హైగర్స్	60	58	8	ఆదానీ	1,51,722	73,724														
9	కస్తూరిభాయ్ లాల్‌భాయ్	19	మహేంద్ర	9	జెకె సింగానియా	59	54	9	ఎల్‌&టి	1,25,859	1,10,750														
10	జె.కె. సింగానియా	20	షహస్త్రి	10	సూరాజ్‌ముల్ నాగర్‌ముల్	57	45	10	ఐసిఐసిఐ	1,05,751	1,14,454														

ಜಾತಿಯಾದಾಯ ಪಿಂಪಿಕ್ಕಿಂಲಿ ಪೆರುಗುತುನ್ನ್ಯ ಅಸಿಮಾನತಿ

పట్టిక :

జాతీయాదాయ పంపకం 1980-2014	
జనాభా	జాతీయాదాయంలో వాటా %
క్రింది 50%	11
మధ్య 40%	23
పై 9%	37
పై 1%	29
పై 0.1%	12

ఆర్థికవేత్తలు లూకాస్ ఛాన్సెల్, థామస్ పిక్కిలేలు భారత్‌లో పన్నులు, జాతీయపద్ధుల ఆధారంగా జాతీయాదాయ పంపకం తీరును పరిశీలించారు. ఆ పరిశీలనలో తేలిన అంశాల ప్రకారం జాతీయాదాయ పంపకంలో అసమానతలు నానాటికీ పెరుగుతున్నాయి.

దేశ జనాభాలో క్రిందనున్న 50శాతం మందికి జాతీయాదాయంలో 11శాతం మాత్రమే చేరుతున్నది. జనాభాలో 0.1శాతంగా వున్న దాదాపు 8 లక్షలమంది ధనాధ్యులు జాతీయాదాయంలో 12 శాతాన్ని పొందుతున్నారు. అదే 1 శాతంగా వున్న ధనవంతులు 29 శాతం పొందుతున్నారు. మరో మాటల్లో చెప్పాలంటే దేశంలో 90 శాతం

మంది ప్రజలు జాతీయాదాయంలో 34 శాతం (మూడవ వంతు), 10 శాతం ధనాధ్యులు 66 శాతం వాటా పొందుతున్నారు.

40 శాతంగా వున్న మధ్యతరగతి వర్గాలు జాతీయదాయంలో 23 శాతం పొందుతున్నారు. నూతన ఆర్థిక విధానాల తర్వాత వీరి ఆదాయాలు పెరిగినట్లు కన్పించాయి. నిజ ఆదాయంలో 2000 సం॥నాటికి మధ్యతరగతి వర్గాలు, ధనాధులు జాతీయదాయంలో చెరి 40 శాతం పొందారు. 2014 నాటికి వీరి వాటా 23 శాతానికి తగ్గింది.

సగటు తలసరి ఆదాయంలో చూసినా, ఒక శాతంగా వున్న ధనాధ్యుల తలసరి ఆదాయం, సగటుకంటే 22 రెట్లు ఎక్కువుంది. ఇది గత మూడున్నర దశాబ్దాలుగా ఏడాదికి సగటున 8 శాతం చొప్పున పెరుగుతున్నది.

ఇక 50 శాతంగా వున్న పేదల తలసరి ఆదాయం, సగటు తలసరి ఆదాయంకంటే మూడవ వంతు తక్కువగా వుంది. వీరి నిజ ఆదాయం, ఏడాదికి సగటున 2 శాతంకంటే లోపుగా పెరుగు తున్నది.

(వివరాలు : బిజినెస్ స్టాండ్ 11-9-2017 నుండి)

సంస్థాగత మదుపుదారుల సలహాసేవలు (ఇన్స్టిట్యూషనల్ ఇన్వెస్ట్మెంట్ ఎడ్వైజరీ సర్వీసెస్-IIAS) అనే ఒక వ్యాపార సంస్థ చేపట్టిన అధ్యయన సూచీలో వున్న 32 బహుళజాతి సంస్థలు 2015-16 సంవత్సరానికిగాను 7100 కోట్ల రూపాయలు రాయల్టీల రూపంలో చెల్లించాయని, ఇది వాటి ప్రీటాక్స్ లాభాల్లో 21 శాతమని తెలియజేసింది. వాస్తవానికి 2015-16తో ముగిసిన 5 సంవత్సరాల కాలంలో బహుళజాతి సంస్థలు చెల్లించిన రాయల్టీలు 13 శాతం పెరగగా, వాటి ప్రీటాక్స్ లాభాలు మాత్రం 9.6 శాతం మాత్రమే పెరిగాయి. (బిజినెస్ సాండర్స్ 15-9-2017).

రాయల్టీ చెల్లింపులను క్రమబద్ధీకరించే పని ప్రభుత్వం చేసింది. ఇది సాంకేతిక సహకార అంశాలలో ఎగుమతులలో 8 శాతాన్ని, దేశీయ అమ్మకాల్లో 5 శాతాన్ని మించరాదని నిర్ణయించింది. బ్రిడ్ మార్కెట్ లేదా బ్రాండ్ నేమ్ ని ఉపయోగించేటప్పుడు ఎగుమతులలో 2 శాతంగాను, దేశీయ అమ్మకాలలో 1 శాతంగాను రాయల్టీ నిర్ధారించబడింది. 2009లో ప్రభుత్వం రాయల్టీ చెల్లింపులపై ఉన్న పరిమితులను తీసివేయటంతో అనేక బహుళజాతి కంపెనీలు తమతమ మాతృసంస్థలకు రాయల్టీ చెల్లింపులను పెంచుకోయి, అప్పటినుండి బహుళజాతి కంపెనీల శాఖలు తమ ఆదాయాలతోను, లాభాలతోను

సంబంధం లేకుండా వివిధ రూపాలలో రాయవీ
చెల్లింపులను అధికం చేశాయి.




2012లో ప్రభుత్వం రాయల్టీలపై పన్నును 10 నుండి 25 శాతం వరకు పెంచి విదేశీ మారక ద్రవ్య తరలింపుకు అడ్డుకట్టవేయజూసింది. కానీ దాని ప్రభావం ఏమంతగా వాటిపై పడలేదు. ఎందుకంటే బహుళజాతి కంపెనీల కేంద్రాలు నెలవైపున్న సామ్రాజ్యవాద దేశాలతో ద్వీవిధ పన్ను నివారణ ఒప్పందాలను భారతదేశం చేసుకుంది కనుక. ఇంకా చెప్పాలంటే చాలా కంపెనీలు నోకియా విషయంలో జరిగినట్లుగా రాయల్టీలపై వేలకోట్ల రూపాయల పన్నులను చెల్లించనే లేదు.

విదేశీ మారక ద్రవ్య నిల్వలు తరిగిపోవటం పట్ల విదేశీ అప్పుల చెల్లింపుకు లోటు కలుగుతుందేమోనని ప్రభుత్వం ఆందోళనగా వుంది. ఇండియాలోని బహుళజాతి కంపెనీల శాఖలలో మైనారిటీగా వున్న భాగస్థులకు వాళ్ళు పెట్టిన మదుపుపై చెల్లింపులు తగ్గుతాయేమోనని కూడా ఆందోళన చెందుతోంది. కానీ చట్టపరంగానూ, చట్టవిరుద్ధంగానూ దేశ ఆర్థిక వనరులు తరలిపోవటంపట్ల దానికేమాత్రం చింతలేదు. ఒకటి మాత్రం స్పష్టం. ప్రభుత్వం విదేశీ పెట్టుబడి ప్రయోజనాలకు ఊడిగం చేస్తూ భారత సమాజానికి హాని చేసేంది.

వెలుపడాయి!!

సి.పి.ఐ.(ఎం-ఎల్) ప్రచురణలు

పునర్మూలన



కాపీలకు : **మైత్రీబుక్ హౌస్**, జలీల్ వీధి, కారల్ మార్క్స్ రోడ్, విజయవాడ-2